

Il-Ġurnal Uffiċjali

ta' l-Unjoni Ewropea

L 193

Volum 50

25 ta' Lulju 2007

Edizzjoni bil-Malti

Legiżlazzjoni

Werrej

I Atti adottati skond it-Trattati tal-KE/Euratom li l-pubblikazzjoni tagħhom hija obligatorja

REGOLAMENTI

Regolament tal-Kummissjoni (KE) Nru 872/2007 ta' l-24 ta' Lulju 2007 li jistabbilixxi l-valuri fissi ta' l-importazzjoni għad-determinazzjoni tal-prezz ta' dhul ta' ċertu frott u haxix 1

★ **Regolament tal-Kummissjoni (KE) Nru 873/2007 ta' l-24 ta' Lulju 2007 li jemenda u jikkoreġi r-Regolament tal-Kummissjoni (KE) Nru 1913/2006 li jistipula regoli dettaljati dwar l-applikazzjoni tas-sistema agromonetarja ta' l-euro fis-settur agrikolu 3**

★ **Regolament tal-Kummissjoni (KE) Nru 874/2007 ta' l-24 ta' Lulju 2007 li jistabbilixxi l-ammont finali ta' l-ghajjnuna għall-ghalf niexef għas-sena tas-suq 2006/2007 5**

★ **Regolament tal-Kummissjoni (KE) Nru 875/2007 ta' l-24 ta' Lulju 2007 dwar l-applikazzjoni ta' l-Artikoli 87 u 88 tat-Trattat tal-KE rigward għajjnuna *de minimis* fis-settur tas-sajd u li jemenda r-Regolament (KE) Nru 1860/2004 6**

★ **Regolament tal-Kummissjoni (KE) Nru 876/2007 ta' l-24 ta' Lulju 2007 li jemenda r-Regolament (KE) Nru 2245/2002 li jimplimenta r-Regolament tal-Kunsill (KE) Nru 6/2002 dwar id-disinj Komunitarji wara l-adeżjoni tal-Komunità Ewropea għall-Att ta' Ġinevra tal-Ftehim ta' The Hague fir-rigward tar-reġistrazzjoni internazzjonali ta' disinni industrijali ⁽¹⁾ 13**

★ **Regolament tal-Kummissjoni (KE) Nru 877/2007 ta' l-24 ta' Lulju 2007 li jemenda r-Regolament tal-Kummissjoni (KE) Nru 2246/2002 dwar id-drittijiet pagabbli lill-Uffiċċju għall-Armonizzazzjoni fis-Suq Intern (Trade marks u Disinni) wara l-adeżjoni tal-Komunità Ewropea għall-Att ta' Ġinevra tal-Ftehim ta' The Hague fir-rigward tar-reġistrazzjoni internazzjonali ta' disinni industrijali 16**

DEĊIŻJONIJET ADOTTATI B'MOD KONĠUNT MILL-PARLAMENT EWROPEW U MILL-KUNSILL

★ **Deċiżjoni Nru 878/2007/KE tal-Parlament Ewropew u tal-Kunsill tat-23 ta' Lulju 2007 li temenda u testendi d-Deċiżjoni Nru 804/2004/KE li tistabbilixxi programm ta' azzjoni Komunitarju biex jippromwovi attivitajiet fil-qasam tal-protezzjoni ta' l-interessi finanzjarji Komunitarji (il-programm Erkole II) 18**

⁽¹⁾ Test b'relevanza għaž-ŻEE

(Ikompili fil-paġna ta' wara)

DEĊIŻJONIJIET

Kummissjoni

2007/522/KE:

- ★ **Deċiżjoni tal-Kummissjoni tat-18 ta' Lulju 2007 li temenda d-Deċiżjoni 2006/802/KE dwar laham tal-majjal minn hnieżer li tlaqqmu b'tilqima hajja attenwata konvenzjonalment fir-Rumanija** (notifikata taht id-dokument numru C(2007) 3418) ⁽¹⁾ 23



⁽¹⁾ Test b'relevanza għaż-ŻEE

I

(Atti adottati skond it-Trattati tal-KE/Euratom li l-pubblikazzjoni tagħhom hija obbligatorja)

REGOLAMENTI

REGOLAMENT TAL-KUMMISSJONI (KE) Nru 872/2007

ta' l-24 ta' Lulju 2007

li jistabbilixxi l-valuri fissi ta' l-importazzjoni għad-determinazzjoni tal-prezz ta' dhul ta' ċertu frott u ħaxix

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kummissjoni (KE) Nru 3223/94 ta' l-21 ta' Diċembru 1994 dwar regoli dettaljati għall-applikazzjoni ta' l-arranġamenti dwar l-importazzjoni tal-frott u l-ħxejjex ⁽¹⁾, u b'mod partikolari l-Artikolu 4(1) tiegħu,

Billi:

- (1) Fl-applikazzjoni tal-konklużjonijiet tan-negozjati kummerċjali multilaterali tal-Laqgħa ta' l-Urugwaj, il-Regolament (KE) Nru 3223/94 jistipula l-kriterji għall-istabbiliment mill-Kummissjoni tal-valuri fissi ta' l-importazzjoni minn pajjiżi terzi, għall-prodotti u għall-perjodi msemminjati fl-Anness tiegħu.

- (2) Fl-applikazzjoni tal-kriterji msemminjati hawn fuq, il-valuri fissi ta' l-importazzjoni għandhom ikunu ffixxati fil-livelli msemminjati fl-Anness ta' dan ir-Regolament,

ADOTTAT DAN IR-REGOLAMENT:

Artikolu 1

Il-valuri fissi ta' l-importazzjoni msemminjati fl-Artikolu 4 tar-Regolament (KE) Nru 3223/94 huma stabbiliti kif inhu indikat fit-tabella ta' l-Anness.

Artikolu 2

Dan ir-Regolament għandu jidhol fis-seħh fil-25 ta' Lulju 2007.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, 24 ta' Lulju 2007.

Għall-Kummissjoni

Jean-Luc DEMARTY

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 337, 24.12.1994, p. 66. Regolament kif emendat l-aħħar bir-Regolament (KE) Nru 756/2007 (ĠU L 172, 30.6.2007, p. 41).

ANNEX

tar-Regolament tal-Kummissjoni ta' l-24 ta' Lulju 2007 li jstabbilixxi l-valuri fissi ta' l-importazzjoni għad-determinazzjoni tal-prezz ta' dħul ta' ċertu frott u ħaxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss ta' l-importazzjoni
0702 00 00	TR	90,5
	ZZ	90,5
0707 00 05	TR	116,0
	ZZ	116,0
0709 90 70	TR	88,2
	ZZ	88,2
0805 50 10	AR	49,4
	UY	56,2
	ZA	66,5
	ZZ	57,4
0806 10 10	BR	161,0
	EG	150,8
	MA	189,3
	TR	180,5
	ZZ	170,4
0808 10 80	AR	90,7
	BR	95,8
	CA	101,7
	CL	91,9
	CN	76,5
	NZ	99,5
	US	105,0
	UY	36,3
	ZA	100,0
	ZZ	86,6
0808 20 50	AR	88,2
	CL	80,8
	NZ	119,1
	TR	140,9
	ZA	112,4
	ZZ	108,3
0809 10 00	TR	169,5
	ZZ	169,5
0809 20 95	CA	324,1
	TR	282,6
	US	286,5
	ZZ	297,7
0809 30 10, 0809 30 90	TR	157,0
	ZZ	157,0
0809 40 05	IL	73,6
	ZZ	73,6

⁽¹⁾ In-nomenklatura tal-pajjiżi ffixxata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

REGOLAMENT TAL-KUMMISSJONI (KE) Nru 873/2007**ta' l-24 ta' Lulju 2007****li jemenda u jikkoreġi r-Regolament tal-Kummissjoni (KE) Nru 1913/2006 li jistipula regoli dettaljati dwar l-applikazzjoni tas-sistema agromonetarja ta' l-euro fis-settur agrikolu**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 2799/98 tal-15 ta' Diċembru 1998 li jstabbilixxi arranġamenti agromonetarji għall-euro ⁽¹⁾, u b'mod partikolari l-Artikolu 9 tiegħu,

Billi:

(1) Sehħ żball fl-abbozzar ta' l-Artikolu 5(4) tar-Regolament tal-Kummissjoni (KE) Nru 1913/2006 ⁽²⁾ fir-rigward tad-determinazzjoni ta' l-avveniment operattiv għall-ghajjnuna li tinghata għall-provvista ta' ċerti prodotti mill-halib stabbilita fl-Artikolu 1 tar-Regolament tal-Kummissjoni (KE) Nru 2707/2000 tal-11 ta' Diċembru 2000 li jipprovdi regoli ddettaljati sabiex jiġi applikat ir-Regolament tal-Kunsill (KE) Nru 1255/1999 rigward l-ghajjnuna Komunitarja għall-provvista tal-halib u ċerti prodotti mill-halib lit-tfal ta' l-iskola f'ċerti stabbilimenti ta' l-edukazzjoni ⁽³⁾. Huwa xieraq li dan l-iżball jiġi korrett u evitata kwalunkwe interpretazzjoni qarrieqa.

(2) Il-kliem fl-Artikolu 11(c) tar-Regolament (KE) Nru 1913/2006 jidher li m'għadux jgħodd ma' l-Artikolu 6. Għall-finijiet ta' ċarezza, il-kliem "li fih l-avveniment operattiv għar-rata ta' kambju huwa l-1 ta' Ottubru" [traduzzjoni mhux uffiċjali] għandu jithassar minn dik id-dispożizzjoni.

(3) Il-proċedura ta' kodifikazzjoni tar-Regolament tal-Kummissjoni (KEE) Nru 2825/93 tal-15 ta' Ottubru 1993 li jstabbilixxi ċerti regoli ddettaljati għall-applikazzjoni tar-Regolament tal-Kunsill (KEE) Nru 1766/92 f'dak li jirrigwarda l-iffissar u l-ghotjiet ta' rifużjonijiet agġustati fir-rigward ta' ċereali esportati taht forma ta' ċerti spirti tax-xorb ⁽⁴⁾ u tar-Regolament tal-Kummissjoni (KE) Nru 562/2000 tal-15 ta' Marzu 2000 li jstabbilixxi regoli ddettaljati sabiex jiġi applikat ir-Regolament tal-Kunsill

(KE) Nru 1254/1999 rigward ix-xiri għall-hażna tal-laħam ta' ċanga ⁽⁵⁾, kienet iffinalizzata qabel ma ġie adottat u ppubblikat ir-Regolament (KE) Nru 1913/2006. Ir-Regolamenti (KEE) Nru 2825/93 u (KE) Nru 562/2000 thassru u nbidlu mit-30 ta' Novembru 2006 rispettivament mir-Regolament tal-Kummissjoni (KE) Nru 1670/2006 (il-verżjoni kodifikata) ⁽⁶⁾ u r-Regolament tal-Kummissjoni (KE) Nru 1669/2006 (il-verżjoni kodifikata) ⁽⁷⁾. Ir-referenzi għar-Regolament (KEE) Nru 2825/93 u r-Regolament (KE) Nru 562/2000 huma għaldaqstant skaduti u għalhekk għandhom jiġu kkoreġuti fir-Regolament (KE) Nru 1913/2006.

(4) L-emendar u l-korrezzjonijiet stabbiliti f'dan ir-Regolament għandhom japplikaw mill-istess data bħar-Regolament emendat.

(5) Ir-Regolament (KE) Nru 1913/2006 għandu għalhekk jkun emendat u ikkoreġut kif jixraq.

(6) Il-mizuri pprovduti f'dan ir-Regolament huma konformi ma' l-opinjoni tal-Kumitati ta' Gestjoni rilevanti,

ADOTTAT DAN IR-REGOLAMENT:

Artikolu 1

Ir-Regolament (KE) Nru 1913/2006 huwa emendat kif ġej:

(1) Fl-Artikolu 5, il-paragrafu 4 jinbidel b'dan li ġej:

"4. Għall-ghajjnuna li tinghata għal provvista ta' ċerti prodotti mill-halib lit-tfal ta' l-iskola msemmija fl-Artikolu 1 tar-Regolament Nru 2707/2000, l-avveniment operattiv għall-kambju tar-rata għandu jkun l-ewwel jum tal-perjodu li miegħu tirrelata l-applikazzjoni tal-hlas msemmija fl-Artikolu 11 ta' dak ir-Regolament."

(2) Fl-Artikolu 11, il-punt (c) jinbidel bit-test li ġej:

"(c) għall-prezz minimu tal-pitravi msemmi fl-Artikolu 6, ir-rata medja stabbilita mill-Bank Ċentrali Ewropew (BĊE) għax-xahar ta' qabel l-avveniment operattiv."

⁽¹⁾ ĠU L 349, 24.12.1998, p. 1.

⁽²⁾ ĠU L 365, 21.12.2006, p. 52

⁽³⁾ ĠU L 311, 12.12.2000, p. 37. Ir-Regolament kif emendat l-aħħar bir-Regolament (KE) Nru 704/2007 (GU L 161, 22.6.2007, p. 31).

⁽⁴⁾ ĠU L 258, 16.10.1993, p. 6. Ir-Regolament kif emendat l-aħħar bir-Regolament (KE) Nru 1913/2006.

⁽⁵⁾ ĠU L 68, 16.3.2000, p. 22. Ir-Regolament kif emendat l-aħħar bir-Regolament (KE) Nru 1913/2006.

⁽⁶⁾ ĠU L 312, 11.11.2006, p. 33

⁽⁷⁾ ĠU L 312, 11.11.2006, p. 6

(3) L-Artikolu 18 jinbidel b'dan li ġej:

“Artikolu 18

Emendar tar-Regolament (KE) Nru 1670/2006

L-Artikolu 6(2) tar-Regolament (KE) Nru 1670/2006 jinbidel b'dan li ġej:

‘2. Ir-rata tar-rifużjoni se tkun dik li tkun tapplika fil-ġurnata li fiha ċ-ċereali jitpoġġew taht kontroll. Madankollu, fir-rigward tal-kwantitajiet iddistillati f'kull wiehed mill-perjodi fiskali ta' distillazzjoni wara dak li fih ikun tqiegħed taht kontroll, ir-rata għandha tkun dik li tkun tapplika fl-ewwel ġurnata ta' kull perjodu ta' distillazzjoni kkonċernat.

L-avveniment operattiv għar-rata tal-kambju li tkun tapplika għar-rifużjoni għandu jkun dak imsemmi fl-Artikolu 1(1) tar-Regolament tal-Kummissjoni (KE) Nru 1913/2006 (*).

(*) ĠU L 365, 21.12.2006, p. 52.’ ”

(4) L-Artikolu 21 jinbidel b'dan li ġej:

“Artikolu 21

Emendar tar-Regolament (KE) Nru 1669/2006

L-Artikolu 16 tar-Regolament (KE) Nru 1669/2006 jinbidel b'dan li ġej:

‘Artikolu 16

Ir-rata ta' kambju

L-avveniment operattiv għar-rata ta' kambju applikabbli għall-ammont u għall-prezzijiet imsemmija fl-Artikolu 11 u għas-sigurtà msemmija fl-Artikolu 9 għandhom ikunu dawk imsemmija f'punt (a) ta' l-Artikolu 8 u fl-Artikolu 10 rispettivament tar-Regolament tal-Kummissjoni (KE) Nru 1913/2006 (*).

(*) ĠU L 365, 21.12.2006, p. 52.’ ”

Artikolu 2

Dan ir-Regolament għandu jidhol fis-seħħ fis-seba' jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Għandu japplika mill-1 ta' Jannar 2007.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 24 ta' Lulju 2007.

Għall-Kummissjoni

Mariann FISCHER BOEL

Membru tal-Kummissjoni

REGOLAMENT TAL-KUMMISSJONI (KE) Nru 874/2007**ta' l-24 ta' Lulju 2007****li jistabbilixxi l-ammont finali ta' l-ghajjnuna għall-ghalf niexef għas-sena tas-suq 2006/2007**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1786/2003 tad-29 ta' Settembru 2003 dwar l-organizzazzjoni komuni tas-suq fl-ghalf niexef⁽¹⁾, u partikolarment l-Artikolu 20 tiegħu,

Billi:

- (1) Ir-Regolament (KE) Nru 1786/2003, bl-Artikolu 4(2) tiegħu, jistabbilixxi l-ammont ta' l-ghajjnuna li għandha tithallas lill-imprizi ta' l-ipproċessar ta' l-ghalf niexef, fil-limitu tal-kwantità massima ggarantita li jingħata fl-Artikolu 5(1) tar-Regolament imsemmi.
- (2) F'konformità ma' l-Artikolu 33(1), l-ewwel inċiż, tar-Regolament tal-Kummissjoni (KE) Nru 382/2005 tas-7 ta' Marzu 2005 li jistabbilixxi regoli dettaljati għall-applikazzjoni tar-Regolament tal-Kunsill (KE) Nru 1786/2003 dwar l-organizzazzjoni komuni tas-suq fl-ghalf niexef⁽²⁾, l-Istati Membri kkomunikaw lill-Kummissjoni l-kwantitajiet ta' għalf niexef li għalihom tressqu applikazzjonijiet

għall-ghajjnuna għas-sena tas-suq 2006/2007. Minn dawn il-komunikazzjonijiet jirriżulta li ma nqabżitx il-kwantità massima ggarantita għall-ghalf niexef.

- (3) L-ammont ta' l-ghajjnuna għall-ghalf niexef għaldaqstant jitla' għal EUR 33 it-tunnellata, skond l-Artikolu 4(2) tar-Regolament (KE) Nru 1786/2003.

- (4) Il-miżuri pprovduti f'dan ir-Regolament jikkonformaw ma' l-opinjoni tal-Kumitat għall-Gestjoni taċ-Ċereali,

ADOTTAT DAN IR-REGOLAMENT:

Artikolu 1

Għas-sena tas-suq 2006/2007, l-ammont finali ta' l-ghajjnuna għall-ghalf niexef huwa stabbilit għal EUR 33 it-tunnellata.

*Artikolu 2*Dan ir-Regolament għandu jidhol fis-seħh fit-tielet jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 24 ta' Lulju 2007

Għall-Kummissjoni

Mariann FISCHER BOEL

Membru tal-Kummissjoni

⁽¹⁾ ĠU L 270, 21.10.2003, p. 114. Ir-Regolament kif emendat l-aħhar bir-Regolament (KE) Nru 456/2006 (ĠU L 82, 21.3.2006, p. 1).

⁽²⁾ ĠU L 61, 8.3.2005, p. 4. Ir-Regolament kif emendat l-aħhar bir-Regolament (KE) Nru 116/2007 (ĠU L 35, 8.2.2007, p. 7).

REGOLAMENT TAL-KUMMISSJONI (KE) Nru 875/2007**ta' l-24 ta' Lulju 2007****dwar l-applikazzjoni ta' l-Artikoli 87 u 88 tat-Trattat tal-KE rigward għajnuna *de minimis* fis-settur tas-sajd u li jemenda r-Regolament (KE) Nru 1860/2004**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 994/98 tas-7 ta' Mejju 1998 dwar l-applikazzjoni ta' l-Artikoli 92 u 93 tat-Trattat li jstabbilixxi l-Komunità Ewropea għal ċerti kategoriji ta' għajnuna Statali orizzontali⁽¹⁾, u b'mod partikolari l-Artikolu 2(1) tiegħu,

Wara li ppubblikat abbozz ta' dan ir-Regolament⁽²⁾,

Wara li kkonsultat il-Kumitat Konsultattiv dwar l-għajnuna mill-Istat,

Billi:

- (1) Ir-Regolament (KE) Nru 994/98 lill-Kummissjoni jagħtiha s-setgħa li tistabbilixxi, permezz ta' regolament, massimu li tahtu l-miżuri ta' għajnuna jitqiesu li ma jkunux jilhqqu l-kriterji kollha stipulati fl-Artikolu 87(1) tat-Trattat u għalhekk ma jkunux jaqgħu taht il-proċedura ta' notifika stipulata fl-Artikolu 88(3) tat-Trattat.
- (2) Abbazi ta' dak ir-Regolament, il-Kummissjoni adottat ir-Regolament (KE) Nru 69/2001 tat-12 ta' Jannar 2001 dwar it-thaddim ta' l-Artikoli 87 u 88 tat-Trattat tal-KE dwar għajnuna *de minimis*⁽³⁾, li tistabbilixxi massimu ta' EUR 100 000 għal kull benefiċjarju matul perjodu ta' tliet snin. Oriġinarjament, dak ir-Regolament ma kienx japplika għas-setturi ta' l-agrikoltura, is-sajd, l-akkwakultura u t-trasport, fid-dawl tar-regoli speċjali li japplikaw f'dawk is-setturi.
- (3) Fir-rigward tas-settur ta' l-agrikoltura u s-sajd, ir-Regolament tal-Kummissjoni (KE) Nru 1860/2004 tas-6 ta' Ottubru 2004 dwar l-applikazzjoni ta' l-Artikoli 87 u 88 tat-Trattat tal-KE għal għajnuna *de minimis* fis-settur ta' l-agrikoltura u s-sajd⁽⁴⁾ (traduzzjoni mhux uffiċjali) stabilixxa limitu speċifiku ta' EUR 3 000 għal kull benefiċjarju għal kull perjodu ta' tliet snin li għandu japplika għal dawk is-setturi, peress li fid-dawl ta' l-esperjenza li kisbet il-Kummissjoni, seta' jiġi affermat li livelli baxxi hafna ta' għajnuna mogħtija f'dawk is-setturi ma jilhqux il-kriterji ta' l-Artikolu 87(1) tat-Trattat, jekk kemm-il darba jissodisfaw ċerti kundizzjonijiet. Dan huwa l-każ meta kemm l-ammont ta' għajnuna li jirċievu l-produtturi individwali jibqa' baxx, kif ukoll il-livell totali ta' għajnuna mogħtija lil dawn is-setturi ma jaqbiżx perċentwal żgħir tal-valur ta' produzzjoni.

(4) Minhabba ċirkostanzi ekonomiċi li nbidlu, u fid-dawl ta' l-esperjenza li nkisbet fl-applikazzjoni tar-regoli generali eżistenti *de minimis*, tqies li huwa meħtieġ li dawk ir-regoli jinbidlu. Għalhekk, il-Kummissjoni adottat ir-Regolament (KE) Nru 1998/2006 tat-15 ta' Diċembru 2006 dwar l-applikazzjoni ta' l-Artikoli 87 u 88 tat-Trattat għal għajnuna *de minimis*⁽⁵⁾ (traduzzjoni mhux uffiċjali). Dak ir-regolament issostitwixxa r-Regolament (KE) Nru 69/2001, għolla l-limitu *de minimis* generali minn EUR 100 000 għal EUR 200 000, firex l-applikazzjoni tiegħu għas-settur ta' l-ipproċessar u t-tqegħid fis-suq ta' prodotti agrikoli u introduċa limitu *de minimis* gdid ta' EUR 100 000 ta' għajnuna mill-Istat għas-settur tat-trasport bit-triq.

(5) L-esperjenza reċenti fl-applikazzjoni tar-regoli dwar l-għajnuna mill-Istat għas-settur tas-sajd, u partikolarment il-limitu *de minimis* stipulat fir-Regolament (KE) Nru 1860/2004 kif ukoll il-Linji ta' Gwida għall-eżami ta' l-għajnuna mill-Istat għas-sajd u l-akkwakultura⁽⁶⁾ wrew li r-riskju ta' tagħwiġ tal-kompetizzjoni minn għajnuna *de minimis* huwa fil-fatt aktar baxx milli kien previst fl-2004.

(6) Fid-dawl ta' l-esperjenza li kisbet il-Kummissjoni, l-għajnuna lill-imprizi fis-settur tas-sajd li ma taqbiżx it-EUR 30 000 kull benefiċjarju matul kwalunkwe perjodu ta' tliet snin tista' titqies li ma taffettwax il-kummerċ bejn l-Istati Membri u/jew ma tghawwiġx jew thedded li tghawweġ il-kompetizzjoni meta l-ammont totali ta' għajnuna bħal din mogħtija lill-imprizi kollha fis-settur tas-sajd matul tliet snin taqa' taht il-limitu ta' madwar 2,5 % tal-produzzjoni annwali mis-sajd. Huwa għalhekk xieraq li ngħidu li għajnuna bħal din ma taqax taht l-Artikolu 87(1) tat-Trattat. Is-snin li wiehed għandu jikkonsidra għal dan il-ghan huma s-snin fiskali kif użati għal skopijiet fiskali fl-Istat Membru kkonċernat. Il-perjodu rilevanti ta' tliet snin għandu jiġi vvalutat regolament, u għalhekk jeħtieġ li għal kull għotja għida ta' għajnuna *de minimis*, jiġi determinat l-ammont totali ta' għajnuna bħal din fis-sena fiskali kkonċernata, kif ukoll dak ta' matul is-sentejn fiskali ta' qabel.

(7) Għajnuniet ohra mogħtija mill-Istati Membri ukoll għandhom jitqiesu f'konċessjonijiet ta' għajnuna *de minimis*.

(8) M'għandux ikun possibbli li miżuri ta' għajnuna mill-Istat li jaqbiżu l-limitu *de minimis* jinqasmu f'għadd ta' partijiet iżgħar biex dawn il-partijiet jaqgħu fl-ambitu ta' dan ir-Regolament.

⁽¹⁾ ĠU L 142, 14.5.1998, p. 1.⁽²⁾ GU C 276, 14.11.2006, p. 7.⁽³⁾ GU L 10, 13.1.2001, p. 30.⁽⁴⁾ GU L 325, 28.10.2004, p. 4.⁽⁵⁾ ĠU L 379, 28.12.2006, p. 5.⁽⁶⁾ GU C 229, 14.9.2004, p. 5.

- (9) F'konformità mal-prinċipji li jirregolaw l-ghajjnuna li taqa' taht l-Artikolu 87(1) tat-Trattat, ghajjnuna *de minimis* titqies li tkun inghatat fil-mument li d-dritt legali li tint-laqa' din l-ghajjnuna tinghata lill-benefiċjarju taht ir-regim nazzjonali applikabbli.
- (10) Il-Qorti tal-Ġustizzja tal-Komunitajiet Ewropej stabbiliet li, ladarba l-Komunità tkun illeġiżlat ghat-twaqqif ta' l-organizzazzjoni komuni tas-suq f'settur partikolari ta' l-agrikoltura, l-Istati Membri ghandhom l-obbligu li ma jiehdu l-ebda miżura li tista' timminah jew li tohloq eċċezzjonijiet ghalih ⁽¹⁾. Dan il-prinċipju japplika wkoll fis-settur tas-sajd. Ghal din ir-raġuni, dan ir-Regolament ma ghandux japplika għall-ghajjnuna, li l-ammont tagħha huwa ffissat abbażi tal-prezz jew tal-kwantità tal-prodotti mqieghda fis-suq.
- (11) Dan ir-Regolament ma ghandux japplika għall-ghajjnuna *de minimis* li tiffavorixxi prodotti nazzjonali fuq dawk importati. Barra minn hekk, dan ir-Regolament, m'għandux japplika għal ghajjnuna li tiffinanzja t-twaqqif u t-thaddim ta' netwerk ta' distribuzzjoni f'pajjiżi ohra. Ghajjnuna għall-ispejjeż ta' parteċipazzjoni ffieri kummerċjali, jew ta' studji jew servizzi ta' konsulenza meħtieġa għat-tnedija ta' prodott ġdid jew eżistenti f'suq ġdid normalment ma titqiesx li hija ghajjnuna għall-esportazzjoni.
- (12) Dan ir-Regolament ma ghandux japplika għal impriżi li jkunu f'diffikultà fl-ambitu tat-tifsira tal-linji gwida tal-Komunità dwar ghajjnuna mill-Istat għas-salvataġġ u r-ristrutturar ta' impriżi f'diffikultà ⁽²⁾, fid-dawl tad-diffikultajiet marbuta mad-determinar ta' l-ekwivalenti ta' l-ghotja grossa li tinghata lil dan it-tip ta' impriżi.
- (13) Wara li jitqiesu l-ghanijiet tal-politika komuni dwar is-sajd, l-ghajjnuna li sservi biex tiżdied il-kapaċità għas-sajd u ghajjnuna mogħtija għall-bini jew ix-xiri ta' bastimenti tas-sajd m'għandhiex taqa' fl-ambitu ta' dan ir-Regolament, hlief għal ghajjnuna għall-immodernizzar 'il fuq mill-gverta, kif jissemma fl-Artikolu 11 tar-Regolament tal-Kunsill (KE) Nru 2371/2002 ta' l-20 ta' Diċembru 2002 dwar il-konservazzjoni u l-isfruttar sostenibbli ta' riżorsi tas-sajd skond il-Politika Komuni dwar is-Sajd ⁽³⁾.
- (14) Għall-finijiet tat-trasparenza, it-trattament indaqs u l-applikazzjoni korretta tal-limitu *de minimis*, huwa xieraq li l-Istati Membri japplikaw l-istess metodu ta' kalkolu. Biex dan il-kalkolu jithaffef u jkun skond skond ir-Regolament (KE) Nru 1998/2006, huwa xieraq li l-ammonti ta' l-ghajjnuna li ma jkunux taht forma ta' għotja ta' flus ikunu konvertiti fl-ekwivalenti tagħhom bhala għotja grossa. Fil-kalkolu ta' l-ghotja ekwivalenti għal tipi trasparenti ta' ghajjnuna barra minn għotjiet jew ghajjnuna li jkunu mħallsa bin-nifs, jeħtieġ li jintużaw ir-rati ta' mghax prevalenti fis-suq fil-mument li tinghata din l-ghajjnuna. Għall-finijiet ta' applikazzjoni uniformi, trasparenti u sempliċi tar-regoli ta' l-ghajjnuna mill-Istat, ir-rati tas-suq għall-ghanijiet ta' dan ir-Regolament għandhom jitqiesu bhala r-rata ta' referenza ffissata perijodikament mill-Kummissjoni fuq il-bażi ta' kriterji oġġettivi u ppubblikata fil-*Ġurnal Uffiċjali ta' l-Unjoni Ewropea* jew fuq l-Internet. Madankollu, jista' jkun meħtieġ li jiżiedu punti bażiċi addizzjonali fuq ir-rata bażika minhabba s-sigurtajiet pprovduti jew ir-riskju assoċjat mal-benefiċjarju.
- (15) Għall-finijiet tat-trasparenza, it-trattament ugwali u l-monitoraġġ effettiv, dan ir-Regolament għandu japplika biss għall-ghajjnuna *de minimis* li tkun trasparenti. L-ghajjnuna trasparenti hija ghajjnuna li għaliha jkun possibbli li tiġi kkalkulata bi preċiżjoni l-ghotja grossa ekwivalenti *ex ante* mingħajr il-ħtieġa li ssir analiżi tar-riskju. Kalkolu preċiż bhal dan jista', pereżempju, isir fir-rigward ta' għotjiet, sussidji fuq ir-rati ta' interess u eżenzjonijiet limitati tat-taxxa. L-ghajjnuna inkluża f'injezzjonijiet tal-kapital ma għandhiex titqies bhala ghajjnuna *de minimis* trasparenti, sakemm l-ammont totali ta' injezzjoni mill-fondi pubbliċi ma tkunx inqas mil-limitu *de minimis*. L-ghajjnuna inkluża fil-miżuri tal-kapital ta' riskju msemmija fil-linji gwida tal-Komunità dwar l-ghajjnuna mill-Istat għat-trawwim ta' l-investimenti f'kapital ta' riskju f'imprizi żgħar u ta' daqs medju ⁽⁴⁾, m'għandhiex titqies bhala ghajjnuna *de minimis* trasparenti sakemm l-iskema ta' kapital ta' riskju kkonċernata tipprovd i kapital biss sal-limitu *de minimis* għal kull impriza fil-mira. L-ghajjnuna inkluża f'self għandha titqies bhala ghajjnuna *de minimis* trasparenti meta l-ghotja grossa ekwivalenti tkun għet ikkalkulata fuq il-bażi tar-rati ta' interess prevalenti fis-suq fil-mument li ssir l-ghotja.
- (16) Dan ir-Regolament ma jeskludix il-possibbiltà li miżura, adottata minn Stat Membru, tista' ma titqiesx bhala ghajjnuna mill-Istat fl-ambitu tat-tifsira ta' l-Artikolu 87(1) tat-Trattat abbażi ta' raġunijiet ohra barra minn dawk imsemmija f'dan ir-Regolament, pereżempju, fil-każ ta' injezzjonijiet ta' kapital, minhabba li miżura bhal din għet deċiża f'konformità mal-prinċipju ta' investitur fis-suq.

⁽¹⁾ Il-Kawża C-113/2000 Spanja v/il-Kummissjoni, [2002] ECR 2002 I-7601, punt 73.

⁽²⁾ ĠU C 244, 1.10.2004, p. 2.

⁽³⁾ ĠU L 358, 31.12.2002, p. 59.

⁽⁴⁾ ĠU C 194, 18.8.2006, p. 2.

- (17) Huwa neċessarju li tiġi pprovduta ċertezza ġuridika għal skemi ta' garanzija li ma għandhomx il-potenzjal li jaffettwaw il-kummerċ u jgħawġu l-kompetizzjoni u li dwarhom hemm biżżejjed *data* biex jiġu vvalutati b'mod affidabbli kwalunkwe effetti potenzjali. Dan ir-Regolament għalhekk għandu jittrasponi l-limitu generali *de minimis* ta' EUR 30 000 għal kull benefiċjarju għal limitu speċifiku skond il-garanzija li jkun ibbażat fuq l-ammont totali garantit tas-self individwali li fuqu tkun ibbażata garanzija bħal din. Huwa xieraq li jiġi kkalkulat dan il-limitu speċifiku billi tintuża metodoloġija għall-analiżi ta' l-ammont ta' għajjnuna Statali inkluż fl-iskemi ta' garanzija li jkopru s-self favur imprizi vijabbli. Il-metodoloġija u d-*data* użati għal kalkolu ta' dan il-limitu speċifiku ta' garanzija għandhom jeskludu imprizi f'diffikultà kif imsemmi fil-linji gwida tal-Komunità dwar l-għajjnuna mill-Istati għas-salvataġġ u r-ristrutturar ta' imprizi f'diffikultà. Dan il-limitu speċifiku għalhekk m'għandux japplika għall-għajjnuna *ad hoc* individwali, mogħtija barra mill-ambitu ta' l-iskema ta' garanzija, għall-għajjnuna mogħtija lill-imprizi f'diffikultà, jew għal garanziji għal tranżazzjonijiet ta' sfond li ma jikkostitwixxux self, pereżempju garanziji fuq tranżazzjonijiet ta' ishma. Il-limitu speċifiku għandu jiġi ddeterminat fuq il-bażi tal-fatt li meta wiehed iquis ir-rata massima (*net default rate*) ta' 13 %, li tirrappreżenta l-aġar xenarju possibbli għal skemi ta' garanzija fil-Komunità, garanzija ekwivalenti għal EUR 225 000 tista' titqies li għandha ekwivalenza ta' l-ghotja grossa identika għal-limitu generali *de minimis* stabbilit f'dan ir-Regolament. Huma biss garanziji li jkopru sa 80 % tas-self fl-isfond li għandhom ikunu koperti b'dan il-limitu speċifiku
- (18) Il-Kummissjoni għandha d-dmir li tiżgura li r-regoli dwar l-għajjnuna mill-Istat jiġu rispettati, u b'mod partikolari li l-għajjnuna li tingħata skond ir-regoli *de minimis* tikkonforma mal-kundizzjonijiet tagħhom. Skond l-Artikolu 10 tat-Trattat, l-Istati Membri għandhom jiffaċilitaw il-kisba ta' dan il-kompitu billi jistabbilixxu l-mekkaniżmu meħtieġ biex jiġi żgurat li l-ammont totali ta' l-għajjnuna, mogħtija skond ir-regoli *de minimis*, ma jaqbiżx il-limitu ta' EUR 30 000 għal kull benefiċjarju jew il-limitu kumplessiv stabbilit mill-Kummissjoni abbażi tal-valur tal-produzzjoni mis-sajd għal kull Stat Membru matul perġodu ta' tliet snin fiskali. Għal dak il-ghan, huwa xieraq li meta l-Istati membri jagħtu għajjnuna *de minimis*, huma għandhom jinfurmaw lill-imprizi kkonċernata bl-ammont ta' l-għajjnuna u l-karattru *de minimis* tagħha, billi jirreferu għal dan ir-Regolament. Barra minn hekk, qabel l-ghoti ta' għajjnuna bħal din, l-Istat Membru għandu jikseb mingħand l-imprizi dikjarazzjoni dwar għajjnuna ohra *de minimis* li nġhatat matul is-sena fiskali kkonċernata u s-sentejn fiskali ta' qabel, u jivverifika bir-reqqa li l-limitu *de minimis* ma jinqabiżx mill-għajjnuna *de minimis* il-ġdida. Alternattivament, il-konformità mal-limiti massimi tista' wkoll tiġi żgurata permezz ta' reġistru ċentrali.
- (19) Għal raġunijiet ta' ċarezza u peress li l-limitu għal għajjnuna *de minimis* għas-settur tas-sajd b'hekk huwa differenti mill-limitu għal għajjnuna *de minimis* għas-settur ta' l-agrikoltura, regolament speċifiku applikabbli biss għas-settur tas-sajd għandu jiġi adottat u r-Regolament (KE) Nru 1860/2004 għandu jiġi emendat kif jixraq.
- (20) Fid-dawl ta' l-esperjenza tal-Kummissjoni, u b'mod partikolari l-frekwenza li biha huwa generalment meħtieġ li tiġi riveduta l-politika ta' l-għajjnuna mill-Istat, u b'mod partikolari billi jitqies il-perġodu ta' applikazzjoni tar-Regolamenti (KE) Nru 1998/2006 u Nru 1860/2004, huwa xieraq li l-perġodu ta' applikazzjoni ta' dan ir-Regolament ikun limitat sal-31 ta' Diċembru 2013. F'każ li dan ir-Regolament jiskadi mingħajr ma jiġi estiż, l-Istati Membri għandu jkollhom perġodu ta' aġġustament ta' sitt xhur f'dak li għandu x'jaqsam ma' għajjnuna *de minimis* koperta minnu. Għall-finijiet ta' ċertezza ġuridika, huwa xieraq li jiġi ċċarat l-effett tar-Regolament fuq l-għajjnuna li tingħata qabel ma jkun dahal fis-seħh,

ADOTTAT DAN IR-REGOLAMENT:

Artikolu 1

Ambitu

Dan ir-Regolament japplika għal għajjnuna mogħtija lil imprizi fis-settur tas-sajd, hlief għal:

- għajjnuna, li l-ammont tagħha huwa f'fissat abbażi tal-prezz jew tal-kwantità tal-prodotti mqieghda fis-suq;
- għajjnuna għal attivitajiet relatati ma' l-esportazzjoni, l-aktar għajjnuna marbuta direttament ma' kwantitajiet esportati, għall-istabbiliment u t-thaddim ta' netwerk ta' distribuzzjoni jew infiq kurrenti iehor marbut ma' l-attività ta' l-esportazzjoni;
- għajjnuna li tiddependi mill-użu ta' prodotti nazzjonali fuq dawk importati;
- għajjnuna biex tiżdied il-kapaċità tas-sajd, espressa f'termini ta' tunnelli jew qawwa, kif definiti fl-Artikolu 3(n) tar-Regolament tal-Kunsill (KE) Nru 2371/2002 sakemm ma tikkonċernax għajjnuna għall-immodernizzar 'il fuq mill-gverta kif jissemma fl-Artikolu 11(5) ta' dak ir-Regolament;
- għajjnuna għax-xiri jew il-bini ta' bastimenti tas-sajd;
- għajjnuna mogħtija lill-imprizi f'diffikultà.

Artikolu 2

Definizzjonijiet

Għall-finijiet ta' dan ir-Regolament:

- "imprizi fis-settur tas-sajd" tfisser imprizi attivi fil-produzzjoni, l-ipproċessar u t-tqegħid fis-suq ta' prodotti tas-sajd;
- "prodotti tas-sajd" tfisser il-prodotti definiti fl-Artikolu 1 tar-Regolament tal-Kunsill (KE) Nru 104/2000 ⁽¹⁾;

⁽¹⁾ ĠU L 17, 21.1.2000, p. 22.

(c) "proċessar u tqeghid fis-suq" tfisser l-operazzjonijiet kollha, li jinkludu l-manipulazzjoni, t-trattament, il-produzzjoni u d-distribuzzjoni li jsiru bejn l-hin tal-hatt l-art jew il-qbid u l-istadju tal-prodott ahhari.

Artikolu 3

Għajnuna *de minimis*

1. Miżuri ta' għajnuna għandhom jitqiesu li ma jilhqux il-kriterji ta' l-Artikolu 87(1) tat-Trattat u għandhom għalhekk ikunu eżentati mir-rekwiżit ta' notifika fl-Artikolu 88(3) tat-Trattat, jekk dawn ikunu jilhqu l-kundizzjonijiet stipulati fil-paragrafi 4 u 5 ta' dan ir-Regolament.

2. L-għajnuna totali *de minimis* mogħtija lil kwalunkwe impriza waħda m'għandhiex taqbeż EUR 30 000 fuq kwalunkwe perjodu ta' tliet snin fiskali. Il-limitu għandu japplika irrispettivament mill-forma ta' l-għajnuna jew l-għan ahhari. Il-perjodu għandu jiġi determinat b'referenza għas-snin fiskali li jintużaw fl-Istat Membru kkonċernat.

3. Meta ammont totali ta' għajnuna jaqbeż dan il-limitu, dak l-ammont ta' għajnuna ma jistax jibbenefika minn dan ir-Regolament, anki għal frazzjoni li ma taqbiżx dak il-limitu. F'każ bħal dan, il-benefiċċju ta' dan ir-Regolament ma jistax jintalab għal din il-miżura ta' għajnuna, la fiż-żmien meta nġatat l-għajnuna, u lanqas f'xi żmien ieħor suċċessiv.

4. L-għajnuna totali *de minimis* mogħtija b'hekk lil imprizi diversi fis-settur tas-sajd m'għandhiex taqbeż il-valuri previsti għall-Istati Membri, kif jidhru mqassma fl-Anness matul kwalunkwe perjodu ta' tliet snin fiskali.

5. Il-limiti fil-paragrafi 2 u 4 għandhom ikunu espressi bħala għotja ta' flus. Iċ-ċifri kollha użati għandhom ikunu grossi, jiġifieri, qabel kwalunkwe tnaqqis ta' taxxa jew ta' tariffa oħra. Fejn l-għajnuna tingħata f'forma oħra barra minn għotja, l-ammont ta' għajnuna għandu jkun l-ekwivalenti ta' l-għajnuna bħala għotja grossa.

6. Għajnuna li tithallas f'diversi hlasijiet għandha tiġi skontata għall-valur tagħha fil-mument ta' l-għotja. Ir-rata ta' l-imghax li għandha tintuża għalskopijiet ta' skont u biex jiġi kkalkulat l-ekwivalenti gross għandha tkun ir-rata ta' referenza applikabbli fil-mument ta' l-għotja.

7. Dan ir-Regolament għandu japplika biss għall-għajnuna li għaliha huwa possibbli li jsir kalkolu preċiż tal-għotja grossa ekwivalenti ta' l-għajnuna *ex ante* mingħajr il-bżonn ta' analiżi ta' riskju ("għajnuna trasparenti"). B'mod partikolari:

(a) L-għajnuna inkluża f'self għandha titqies bħala għajnuna *de minimis* trasparenti meta l-għotja grossa ekwivalenti tiġi kkalkulata fuq il-bażi ta' rati ta' interess tas-suq li jintużaw fil-mument li tkun ingħatat l-għajnuna.

(b) L-għajnuna inkluża finjezzjonijiet ta' kapital m'għandhiex tkun ikkunsidrata għajnuna *de minimis* trasparenti, sakemm l-ammont totali ta' injezzjoni mill-fondi pubbliċi ma jaqbiżx il-limitu *de minimis*.

(c) L-għajnuna inkluża fil-miżuri ta' kapital ta' riskju m'għandhiex titqies bħala għajnuna *de minimis* trasparenti, sakemm l-iskema ta' kapital ta' riskju kkonċernata tipprovdi kapital biss sal-limitu *de minimis* għal kull impriza fil-mira.

(d) L-għajnuna inkluża finjezzjonijiet ta' kapital m'għandhiex tkun ikkunsidrata għajnuna *de minimis* trasparenti, sakemm l-ammont totali ta' avvanzi li għandhom jithallsu lura jaqbeż il-limitu applikabbli skond dan ir-Regolament.

(e) Għajnuna individwali mogħtija taht skema ta' garanzija lill-imprizi li mhumieks imprizi f'diffikultà għandha titqies bħala għajnuna *de minimis* meta l-parti garantita tas-self fl-isfond ipprovdut taht skema bħal din ma taqbiżx EUR 225 000 għal kull impriza. Jekk il-parti garantita tas-self tal-garanzija tapplika biss għal parti mogħtija ta' dan il-limitu, l-ammont ta' l-għajnuna bħala għotja grossa ta' dik il-garanzija għandu jkun l-ekwivalenti għalstess proporzjon tal-limitu applikabbli stipulat fil-paragrafu 2. Il-garanzija ma għandhiex tkun aktar minn 80 % tas-self ta' l-isfond.

8. L-għajnuna *de minimis* ma għandhiex tiġi akkumulata ma' l-għajnuna ta' l-Istat fir-rigward ta' l-istess spejjeż eliġibbli jekk din l-akkumulazzjoni tirriżulta f'intensità ta' għajnuna li taqbeż dak iffissat fiċ-ċirkostanzi speċifiċi ta' kull każ f'regolament għall-eżenzjoni ġenerali jew deċiżjoni adottata mill-Kummissjoni.

Artikolu 4

Monitoraġġ

1. Meta Stat Membru jagħti għajnuna *de minimis* lil impriza, għandu jinforma lil dik l-impriza bil-miktub dwar l-ammont ta' l-għajnuna espressa bħala ekwivalenti gross u dwar in-natura *de minimis* tagħha, billi jagħmel referenza diretta għal dan ir-Regolament, u billi jikkwota t-titolu tiegħu u r-referenza tal-pubblikazzjoni fil-Ġurnal Uffiċjali ta' l-Unjoni Ewropea. Meta l-għajnuna *de minimis* tingħata lil imprizi differenti fuq il-bażi ta' l-iskema u ammonti differenti ta' għajnuna individwali jingħataw lil dawk il-imprizi fl-iskema, l-Istat Membru kkonċernat jista' jagħżel li jonora dak l-obbligu billi jinforma lil-imprizi dwar is-somma fissa li tikkorrispondi ma' l-ammont massimu ta' għajnuna li ser tingħata fl-iskema. F'każ bħal dan, is-somma fissa għandha tintuża biex jiġi determinat kwalunkwe wieħed mil-limiti previsti fil-paragrafi 2 u 3 ta' l-Artikolu 3 jintlaħqux. L-Istat Membru għandu wkoll jikseb, qabel l-għotja ta' l-għajnuna, mill-impriza kkonċernata dikjarazzjoni bil-miktub jew f'forma elettronika dwar kwalunkwe għajnuna *de minimis* oħra li tkun irċeviet matul is-sentejn fiskali preċedenti u s-sena fiskali kurrenti.

2. L-Istat Membru għandu jagħti l-għajnuna *de minimis* il-ġdida biss wara li jkun ivverifika li din ma tkunx se tgholli l-ammont totali ta' għajnuna *de minimis* miksub mill-impriza matul il-perjodu li jkopri s-sena fiskali kkonċernata, kif ukoll is-sentejn fiskali preċedenti f'dak l-Istat Membru għal livell 'il fuq mil-limiti stipulati fl-Artikolu 3(2) u (4).

3. Meta Stat Membru jkun stabbilixxa reġistru ċentrali ta' għajnuna *de minimis* li jkun fih informazzjoni shiha dwar l-għajnuna kollha *de minimis* mogħtija minn kwalunkwe awtorità fi hdan dak l-Istat Membru, il-paragrafu 1 ma jibqax japplika mill-mument li r-reġistru jkun ikopri perjodu ta' tliet snin fiskali.

4. L-Istati Membri għandhom jirreġistraw u jiġbru l-informazzjoni kollha dwar l-applikazzjoni ta' dan ir-Regolament. Dawn ir-reġistri għandu jkun fihom l-informazzjoni kollha meħtieġa biex jintwera li l-kundizzjonijiet ta' dan ir-Regolament ikunu ġew osservati. Ir-reġistri dwar għajnuna *de minimis* individwali għandha tinzamm għal 10 snin fiskali mid-data li fiha tkun ingħatat l-għajnuna. Ir-reġistri fir-rigward ta' skema ta' għajnuna għandhom jinżammu għal perjodu ta' 10 snin mid-data li fiha kienet ingħatat l-aħhar għajnuna individwali taht dik l-iskema. Fuq talba bil-miktub, l-Istat Membru kkonċernat għandu jipprovi lill-Kummissjoni, f'perjodu ta' 20 jum ta' xogħol, jew kwalunkwe perjodu itwal li jiġi ffixxat fit-talba, l-informazzjoni kollha li l-Kummissjoni tqis meħtieġa biex tivvaluta jekk il-kundizzjonijiet ta' dan ir-Regolament ikunux ġew imharsa, b'mod partikolari fejn għandu x'jaqsam l-ammont totali ta' għajnuna *de minimis* miksuba minn kwalunkwe impriza u mis-settur tas-sajd ta' l-Istat Membru kkonċernat.

Artikolu 5

Dispożizzjonijiet tranżitorji

1. Dan ir-Regolament għandu japplika għal għajnuna mogħtija qabel id-dhul fis-seħh tiegħu, jekk tissodisfa l-kundizzjonijiet stipulati fl-Artikoli 1 sa 3 u, jekk ikun xieraq, fl-Artikolu 4. Kull għajnuna li ma tikkonformax ma' dawn il-kundizzjonijiet għandha tigi vvalutata mill-Kummissjoni skond l-oqfsa, il-linji gwida, il-komunikazzjonijiet u l-avviżi rilevanti.

2. Kwalunkwe għajnuna *de minimis* mogħtija bejn l-1 ta' Jannar 2005 u sitt xhur wara d-dhul fis-seħh ta' dan ir-Regolament li tissodisfa l-kundizzjonijiet tar-Regolament (KE) Nru 1860/2004 bħala applikabbli għas-settur tas-sajd sad-data tad-dhul fis-seħh ta' dan ir-Regolament, għandha titqies li ma tisso-disfax il-kriterji kollha ta' l-Artikolu 87(1) tat-Trattat u għandha għalhekk tkun eżentata mir-rekwiżit ta' notifika kif stipulat fl-Artikolu 88(3) tat-Trattat.

3. Fi tmiem il-perjodu ta' validità ta' dan ir-Regolament, kwalunkwe għajnuna *de minimis* li tissodisfa l-kundizzjonijiet ta' dan ir-Regolament tista' tkun implimentata b'mod validu għal perjodu ta' sitt xhur.

Artikolu 6

Emendi

Ir-Regolament (KE) Nru 1860/2004 għandu jkun emendat kif ġej:

(a) Fit-titolu, il-kliem "u s-setturi tas-sajd" għandhom jinbidlu b' "setturi".

(b) Fl-Artikolu 1, il-kliem "is-setturi ta' l-agrikoltura jew tas-sajd" għandhom jinbidlu bis-"setturi ta' l-agrikoltura".

(c) Fl-Artikolu 2:

(i) fil-punt (2) il-kliem "minbarra prodotti tas-sajd kif definiti fil-punt (5)" għandhom jinbidlu b'"minbarra prodotti tas-sajd kif definiti fl-Artikolu 1 tar-Regolament tal-Kunsill (KE) Nru 104/2000";

(ii) il-punti 4, 5 u 6 jiġihassru.

(d) Fl-Artikolu 3(2), għandu jiġihassar it-tieni subparagrafu.

(e) Fl-Artikolu 4(2), il-kliem "u s-sajd, rispettivament" għandhom jiġihassru.

(f) Fit-tieni subparagrafu ta' l-Artikolu 4(3), il-kliem "jew sajd" għandhom jiġihassru.

(g) L-Anness II huwa mħassar.

Artikolu 7

Dhul fis-seħh u applikabilità

Dan ir-Regolament għandu jidhul fis-seħh fis-seba' jum wara dak tal-pubblikazzjoni tiegħu fil-Ġurnal Uffiċjali ta' l-Unjoni Ewropea.

Jiskadi fil-31 ta' Diċembru 2013.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 24 ta' Lulju 2007.

Għall-Kummissjoni

Joe BORG

Membri tal-Kummissjoni

ANNEX

Ammonti kumulattivi tas-sajd skond l-Istat Membru, kif jissemma fl-Artikolu 3(4)

(EUR)

BE	11 800 000
DK	433 000
DE	1 008 000
EL	57 650 000
ES	48 950 000
FR	3 718 000
IE	8 508 000
IT	18 015 000
LU	127 880 000
NL	138 550 000
AT	94 325 000
PT	1 562 000
FI	3 923 000
SE	5 233 000
UK	0
CZ	740 000
EE	255 000
CY	35 875 000
LV	620 000
LT	21 125 000
HU	15 688 000
MT	524 000
PL	338 000
SI	1 133 000
SK	7 075 000
BG	11 153 000
RO	102 725 000

REGOLAMENT TAL-KUMMISSJONI (KE) Nru 876/2007**ta' l-24 ta' Lulju 2007**

li jemenda r-Regolament (KE) Nru 2245/2002 li jimplimenta r-Regolament tal-Kunsill (KE) Nru 6/2002 dwar id-disinji Komunitarji wara l-adeżjoni tal-Komunità Ewropea għall-Att ta' Ġinevra tal-Ftehim ta' The Hague fir-rigward tar-reġistrazzjoni internazzjonali ta' disinni industrijali

(Test b'relevanza għaž-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 6/2002 tat-12 ta' Diċembru 2001 dwar id-disinni Komunitarji ⁽¹⁾, u partikolarment l-Artikolu 107 (3) tagħha,

Billi:

(1) Wara l-adeżjoni tal-Komunità Ewropea għall-Att ta' Ġinevra tal-Ftehim ta' The Hague fir-rigward tar-Reġistrazzjoni Internazzjonali ta' Disinni Industrijali adottat fit-2 ta' Lulju 1999 approvat bid-Deciżjoni tal-Kunsill 2006/954/KE ⁽²⁾ u l-emendi tar-Regolament (KE) Nru 6/2002 marbuta ma' dan, jehtieg li jiġu adottati ċerti miżuri tekniċi ta' implimentazzjoni.

(2) Għalhekk ir-Regolament tal-Kummissjoni (KE) Nru 2245/2002 tal-21 ta' Ottubru 2002 li jimplimenta r-Regolament tal-Kunsill (KE) Nru 6/2002 dwar disinji Komunitarji ⁽³⁾ għandu jiġi emendat skond dan.

(3) Il-miżuri previsti f'dan ir-Regolament huma skond l-opinjoni tal-Kumitat stabbilit bl-Artikolu 109 tar-Regolament (KE) Nru 6/2002,

ADOTTAT DAN IR-REGOLAMENT:

Artikolu 1

Ir-Regolament (KE) Nru 2245/2002 għandu jiġi emendat kif ġej:

(1) Jiddaħhal l-Artikolu 11a kif ġej:

"Artikolu 11a**Eżami tar-raġunijiet għar-rifjut**

1. Fejn, skond l-Artikolu 106e(1) tar-Regolament (KE) Nru 6/2002, l-Uffiċċju jsib, waqt li jkun qed jeżamina reġistrazzjoni internazzjonali li d-disinn li qed titfittex il-protezzjoni għalih ma jikkorrispondix mad-definizzjoni ta' disinn prevista fl-Artikolu 3(a) ta' dak ir-Regolament (jew li d-disinn imur kuntrarju għall-politika pubblika jew għall-prinċipji aċċettati ta' moralità, għandu jibgħat avviz ta' rifjut lill-

Bureau Internazzjonali ta' l-Organizzazzjoni Dinjija tal-Proprietà Intellettuali (minn hawn 'il quddiem 'il-Bureau Internazzjonali') mhux iktar tard minn sitt xhur mid-data tal-pubblikazzjoni tar-reġistrazzjoni internazzjonali, li jispjega r-raġunijiet għar-rifjut skond l-Artikolu 12(2) ta' l-Att ta' Ġinevra tal-Ftehim ta' The Hague fir-rigward tar-reġistrazzjoni internazzjonali ta' disinni industrijali adottat fit-2 ta' Lulju 1999 (minn hawn 'il quddiem 'l-Att ta' Ġinevra') approvat bid-Deciżjoni 2006/954/KE (*).

2. L-Uffiċċju għandu jispjega limitu ta' żmien sabiex id-detentur tar-reġistrazzjoni internazzjonali jkollu l-possibiltà, skond l-Artikolu 106e(2) tar-Regolament (KE) Nru 6/2002, li jirrinunzja r-reġistrazzjoni internazzjonali fir-rigward tal-Komunità, biex jillimita r-reġistrazzjoni internazzjonali għal wiehied jew xi whud mid-disinni industrijali fir-rigward tal-Komunità jew biex iressaq osservazzjonijiet.

3. Meta d-detentur tar-reġistrazzjoni internazzjonali huwa obligat li jiġi rappreżentat fil-proċeduri quddiem l-Uffiċċju skond l-Artikolu 77(2) tar-Regolament (KE) Nru 6/2002, in-notifika għandha jkollha referenza għall-obbligu tad-detentur biex jahtar rappreżentant kif imsemmi fl-Artikolu 78(1) ta' dak ir-Regolament.

Il-limitu ta' żmien imsemmi fil-paragrafu 2 ta' dan l-Artikolu għandu japplika *mutatis mutandis*.

4. Jekk id-detentur jonqos milli jahtar rappreżentant fil-limitu ta' żmien speċifikat, l-Uffiċċju għandu jirrifjuta l-protezzjoni tar-reġistrazzjoni internazzjonali.

5. Meta d-detentur iressaq osservazzjonijiet li għandhom jissodisfaw l-Uffiċċju fil-limitu ta' żmien speċifikat, l-Uffiċċju għandu jirtira r-rifjut u jinnotifika l-Bureau Internazzjonali skond l-Artikolu 12(4) ta' l-Att ta' Ġinevra.

Fejn, skond l-Artikolu 12(2) ta' l-Att ta' Ġinevra, id-detentur ma jressaqx l-osservazzjonijiet li jissodisfaw l-Uffiċċju fil-limitu ta' żmien speċifikat, l-Uffiċċju għandu jikkonferma d-deċiżjoni li tirrifjuta l-protezzjoni għar-reġistrazzjoni internazzjonali. Dik id-deċiżjoni hija suġġetta għal appell skond it-Titolu VII tar-Regolament (KE) Nru 6/2002;

⁽¹⁾ ĠU L 3, 5.1.2002, p. 1. Ir-Regolament kif l-aħħar emendat bir-Regolament (KE) Nru 1891/2006 (ĠU L 386, 29.12.2006, p. 14).

⁽²⁾ ĠU L 386, 29.12.2006, p. 28.

⁽³⁾ ĠU L 341, 17.12.2002, p. 28.

6. Meta d-detentur jirrinunzja r-reġistrazzjoni internazzjonali, jew jillimita r-reġistrazzjoni internazzjonali għal wiehed jew xi whud mid-disinji industrijali fir-rigward tal-Komunità, għandu jinforma l-Bureau Internazzjonali permezz ta' proċedura ta' reġistrar skond l-Artikolu 16(1)(iv) u (v) ta' l-Att ta' Ġinevra. Id-detentur jista' jinforma l-Uffiċċju billi jressaq dikjarazzjoni korrispondenti.

(*) ĠU L 386, 29.12.2006, p. 28”;

(2) L-Artikolu 22 jinbidel b'dan li ġej:

“Artikolu 22

It-tigdid tar-reġistrazzjoni tad-disinni Komunitarji

1. Applikazzjoni għat-tigdid tar-reġistrazzjoni għandha tinkludi:

(a) l-isem tal-persuna li qed titlob it-tigdid;

(b) in-numru ta' reġistrazzjoni;

(c) fejn japplika, indikazzjoni li t-tigdid intalab għad-disinni kollha koperti minn reġistrazzjoni multipla jew, jekk it-tigdid ma ntalabx għad-disinni kollha bħal dawn, indikazzjoni ta' dawk id-disinni li għalihom qed jintalab it-tigdid.

2. Id-drittijiet pagabbli skond l-Artikolu 13 tar-Regolament (KE) Nru 6/2002 għat-tigdid ta' reġistrazzjoni għandha tikkonsisti fi:

(a) dritt għat-tigdid, li, f'każijiet fejn bosta disinni huma koperti minn reġistrazzjoni multipla, għandha tkun proporzjonali għall-għadd ta' disinni koperti bit-tigdid;

(b) fejn japplika, id-dritt addizzjonali għall-hlas tard tad-dritt tat-tigdid jew għat-tressiq tard tat-talba għat-tigdid, skond l-Artikolu 13 tar-Regolament (KE) Nru 6/2002, kif speċifikat fir-Regolament (KE) Nru 2246/2002.

3. Jekk il-hlas imsemmi fil-paragrafu 2 ta' dan l-Artikolu jsir skond id-dispożizzjonijiet ta' Artikolu 5(1) tar-Regolament (KE) Nru 2246/2002, dan għandu jitqies li jikkostitwixxi talba għat-tigdid sakemm jinkludi l-indikazzjonijiet kollha mitluba skond il-punti (a) u (b) tal-paragrafu 1, ta' dan l-Artikolu u l-Artikolu 6(1) ta' dak ir-Regolament.

4. Fejn l-applikazzjoni għat-tigdid titressaq fil-limiti ta' żmien previsti fl-Artikolu 13(3) tar-Regolament (KE) Nru 6/2002, iżda l-kundizzjonijiet l-oħra għat-tigdid previsti fl-

Artikolu 13 tagħha u f'dan ir-Regolament mhumiex sodisfatti, l-Uffiċċju għandu jinforma lill-applikant dwar in-nuqqasijiet.

5. Meta applikazzjoni għal tigdid titressaq wara l-iskadenza tal-limitu ta' żmien previst fit-tieni sentenza ta' l-Artikolu 13(3) tar-Regolament (KE) Nru 6/2002, jew jekk d-drittijiet ma jithallsux jew jithallsu biss wara l-iskadenza tal-limitu ta' żmien rilevanti, jew jekk ma jinstabx rimedju għan-nuqqasijiet fil-limitu ta' żmien speċifikat mill-Uffiċċju, l-Uffiċċju għandu jiddetermina li r-reġistrazzjoni skadiet u għandu javża d-detentur b'dan.

Fil-każ ta' reġistrazzjoni multipla, fejn id-drittijiet imhallsa mhumiex biżżejjed biex ikopru d-disinni kollha li għalihom jintalab it-tigdid, determinazzjoni bħal din issir biss wara li l-Uffiċċju jkun stabbilixxa liema disinni huma koperti mill-ammont imhallas.

Fin-nuqqas ta' kriterji oħra li jstabbilixxu liema disinni huma mahsuba li jkunu koperti, l-Uffiċċju għandu jiehu d-disinni fl-ordni numeriku li fihom huma rrapprezentati skond l-Artikolu 2(4).

L-Uffiċċju għandu jiddetermina li r-reġistrazzjoni skadiet fir-rigward tad-disinni kollha li għalihom ma thallsux id-drittijiet ta' tigdid jew li ma thallsux id-drittijiet bis-shih.

6. Fejn id-determinazzjoni li saret skond il-paragrafu 5 tkun saret finali, l-Uffiċċju għandu jikkancella d-disinn mir-Reġistru b'effett mill-għada tal-ġurnata ta' l-iskadenza tar-reġistrazzjoni eżistenti.

7. Fejn id-drittijiet tat-tigdid previsti fil-paragrafu 2 thallsu iżda r-reġistrazzjoni ma tkunx iġġeddet, dawk id-drittijiet għandhom jithallsu lura.

8. Tista' tintbagħat applikazzjoni waħda għat-tigdid ta' żewġ disinni jew aktar, kemm jekk jagħmlu parti mill-istess reġistrazzjoni multipla u kemm jekk le, mal-hlas tad-drittijiet mitluba għal kull wiehed mid-disinni, sakemm id-detenturi jew ir-rappreżentanti f'kull każ ikunu l-istess.”;

(3) Jiddaħhal l-Artikolu 22a kif ġej:

“Artikolu 22a

Tigdid ta' reġistrazzjonijiet internazzjonali għad-denominazzjoni tal-Komunità

Ir-reġistrazzjoni internazzjonali għandha tiġġedded direttament fil-Bureau Internazzjonali skond l-Artikolu 17 ta' l-Att ta' Ġinevra.”;

(4) Fl-Artikolu 31, jiżdied il-paragrafu li ġej:

“6. Meta l-Uffiċċju jiddikjara bħala invalidi l-effetti ta' reġistrazzjoni internazzjonali fit-territorju tal-Komunità; għandu jinnotifika d-deċiżjoni tiegħu lill-Bureau Internazzjonali meta din issir finali.”;

(5) Fl-Artikolu 47, jiżdied il-paragrafu li ġej:

“3. Il-komunikazzjonijiet bejn l-Uffiċċju u l-Bureau Internazzjonali għandhom ikunu magħmula b'mod u f'format miftiehma reċiprokament, kull fejn possibbli b'mezzi elettronici. Kull referenza għal formoli għandha tiġi interpretata li tinkludi formoli disponibbli fil-format elettroniku.”;

(6) Fl-Artikolu 71, jiżdied il-paragrafu li ġej:

“3. L-Uffiċċju għandu jipprovdi informazzjoni dwar reġistrazzjonijiet internazzjonali ta' disinni għad-denominazzjoni tal-Komunità fil-forma ta' link elettroniku għad-*database* għat-tfittix miżmuma mill-Bureau Internazzjonali.”

Artikolu 2

Dan ir-Regolament għandu jidhol fis-seħh fid-data meta l-Att ta' Ġinevra tal-Ftehim ta' The Hague dwar ir-reġistrazzjoni Internazzjonali tad-Disinni Industrijali tidhol fis-seħh fir-rigward tal-Komunità Ewropea. Id-data tad-dhul fis-seħh tar-Regolament għandha tiġi ppubblikata fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 24 ta' Lulju 2007.

Għall-Kummissjoni

Charlie McCREEVY

Membru tal-Kummissjoni

REGOLAMENT TAL-KUMMISSJONI (KE) Nru 877/2007**ta' l-24 ta' Lulju 2007**

li jemenda r-Regolament tal-Kummissjoni (KE) Nru 2246/2002 dwar id-drittijiet pagabbli lill-Uffiċċju għall-Armonizzazzjoni fis-Suq Intern (Trade marks u Disinni) wara l-ażerzjoni tal-Komunità Ewropea għall-Att ta' Ġinevra tal-Ftehim ta' The Hague fir-rigward tar-registrazzjoni internazzjonali ta' disinni industrijali

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 6/2002 tat-12 ta' Diċembru 2001 dwar id-Disinni Komunitarji ⁽¹⁾, u partikolarment l-Artikolu 107(2) tagħha,

Billi:

- (1) Wara l-ażerzjoni tal-Komunità Ewropea għall-Att ta' Ġinevra tal-Ftehim ta' The Hague dwar ir-Registrazzjoni Internazzjonali tad-Disinni Industrijali adottat fit-2 ta' Lulju 1999 (minn hawn 'il quddiem "l-Att ta' Ġinevra") approvat bid-Deċiżjoni tal-Kunsill 2006/954/KE ⁽²⁾ u l-emendi tar-Regolament (KE) Nru 6/2002 marbuta miegħu, jehtieg li jiġu adottati ċerti miżuri ta' implimentazzjoni dwar id-drittijiet li jridu jithallsu lill-Bureau Internazzjonali ta' l-Organizzazzjoni Dinjija dwar il-Proprietà Intellettuali.
- (2) L-Artikolu 106c tar-Regolament (KE) Nru 6/2002 jipprevedi li d-drittijiet preskritti għad-denominazzjonijiet imsemmija fl-Artikolu 7(1) ta' l-Att ta' Ġinevra jiġu sostitwiti bi dritt ta' denominazzjoni individwali.
- (3) L-ammont ta' dak id-dritt huwa stabbilit fid-Dikjarazzjoni dwar is-sistema ta' drittijiet individwali mehmuzza mad-Deċiżjoni 2006/954/KE, li saret skond l-Artikolu 7(2) ta' l-Att ta' Ġinevra.
- (4) Sabiex tkun żgurata l-flessibilità mehtieġa u biex jithaffef il-pagament tad-drittijiet, huwa xieraq li r-regoli jikkonformaw mar-regoli applikabbli għad-drittijiet tad-disinni bir-regoli applikabbli għad-drittijiet tad-trademarks stabbiliti fir-Regolament tal-Kummissjoni (KEE) Nru 2869/95 tat-13 ta' Diċembru 1995 dwar id-drittijiet pagabbli lill-Uffiċċju għall-Armonizzazzjoni fis-Suq Intern (*Trade Marks* u Disinni) ⁽³⁾ billi jinżamm l-użu tal-flus kontanti u ċ-ċekkijiet bhala mezzi ta' hlas.
- (5) Ir-Regolament tal-Kummissjoni (KE) Nru 2246/2002 tas-16 ta' Diċembru 2002 dwar id-drittijiet pagabbli lill-Uffiċċju għall-Armonizzazzjoni fis-Suq Intern (*Trade Marks* u Disinni) fir-rigward tar-registrazzjoni ta' disinni Komunitarji ⁽⁴⁾ għandu għallhekk jiġi emendat skond dan.

- (6) Il-miżuri previsti f'dan ir-Regolament huma skond l-opinjoni tal-Kumitat tad-Drittijiet, ir-Regoli ta' Implimentazzjoni u l-proċedura tal-Bordijiet ta' Appell ta' l-Uffiċċju ta' Armonizzazzjoni tas-Suq Intern (trade marks u disinni),

ADOTTAT DAN IR-REGOLAMENT:

Artikolu 1

Ir-Regolament (KE) Nru 2246/2002 qiegħed jiġi emendat kif ġej:

- (1) Fl-Artikolu 1, il-punti (a) u (b) huma sostitwiti b'dan li ġej:

“⁽¹⁾ drittijiet pagabbli lil:

- (a) l-Uffiċċju għall-Armonizzazzjoni fis-Suq Intern (*Trade Marks* u Disinni) (minn hawn 'il quddiem l-Uffiċċju) fuq il-bażi tar-Regolament (KE) Nru 6/2002 u r-Regolament (KE) Nru 2245/2002;
- (b) il-Bureau Internazzjonali ta' l-Organizzazzjoni Dinjija dwar il-Proprietà Intellettuali fuq il-bażi ta' l-Att ta' Ġinevra tal-Ftehim ta' The Hague dwar ir-registrazzjoni Internazzjonali tad-Disinni Industrijali adottat fit-2 ta' Lulju 1999 (minn hawn 'il quddiem 'l-Att ta' Ġinevra') approvat bid-Deċiżjoni tal-Kunsill 2006/954/KE (*);

- (2) il-hlasijiet stabbiliti mill-President ta' l-Uffiċċju.

(*) ĠU L 386, 29.12.2006, p. 28.”

- (2) L-Artikolu 2 jinbidel b'dan li ġej:

*“Artikolu 2***Id-drittijiet**

1. Id-drittijiet previsti fir-Regolament (KE) Nru 6/2002 u r-Regolament (KE) Nru 2245/2002 li għandhom jithallsu lill-Uffiċċju huma stipulati fl-Anness ta' dan ir-Regolament.
2. Id-drittijiet individwali ta' denominazzjoni pagabbli lill-Bureau Internazzjonali fuq il-bażi ta' l-Artikolu 7(2) ta' l-Att ta' Ġinevra flimkien ma' l-Artikolu 106c tar-Regolament (KE) Nru 6/2002 u l-Artikolu 13(1) ta' dak ir-Regolament u l-Artikolu 22(2)(a) tar-Regolament (KE) Nru 2245/2002 huma stabbiliti fl-Anness ta' dan ir-Regolament.”

⁽¹⁾ ĠU L 3, 5.1.2002, p. 1. Ir-Regolament kif emendat l-aħhar bir-Regolament (KE) Nru 1891/2006 (GU L 386, 29.12.2006, p. 14).

⁽²⁾ GU L 386, 29.12.2006, p. 28.

⁽³⁾ GU L 303, 15.12.1995, p. 33. Ir-Regolament kif emendat l-aħhar bir-Regolament (KE) Nru 1687/2005 (GU L 271, 15.10.2005, p. 14).

⁽⁴⁾ GU L 341, 17. 12.2002, p. 54.

(3) F'Artikolu 5, il-paragrafu 1 hu sostitwit b'dan li ġej:

“1. Drittijiet u hlasijiet dovuti lill-Uffiċċju għandhom jithallsu bl-euro permezz ta' pagament jew trasferiment f'kont bankarju fisem l-Uffiċċju.”

(4) L-Artikolu 7 huwa emendat kif ġej:

(a) Il-paragrafu 1 huwa sostitwit b'dan li ġej:

“1. Id-data li fiha jitqies li sar kwalunkwe pagament lill-Uffiċċju għandha tkun id-data li fiha proprju jiddaħhal l-ammont tal-pagament fil-kont bankarju ta' l-Uffiċċju.”;

(b) Fil-Paragrafu 3, il-punt (a) jinbidel b'dan li ġej:

“(a) inghatat ordni kif jixraq lil stabbiliment tas-servizzi bankarji biex jittrasferixxi l-ammont tal-pagament fi Stat Membru fil-perjodu li fih kellu jsir il-pagament; u”.

(5) L-Anness huwa emendat kif ġej:

(a) il-punt 1a li ġej għandu jiddaħhal fit-Tabella:

“1a. Dritt tad-Denominazzjoni Individwali għal reġistrazzjoni internazzjonali (l-Artikolu 106c tar-Regolament (KE) Nru 6/2002; L-Artikolu 7(2) ta' l-Att ta' Ġinevra - (għal kull disinn)	62”
---	-----

(b) il-punt 11a li ġej għandu jiddaħhal fit-Tabella:

“11a. Dritt ta' tiġdid individwali għal reġistrazzjoni internazzjonali (l-Artikolu 13(1) u 106c tar-Regolament (KE) Nru 6/2002; L-Artikolu 22(2)(a) tar-Regolament (KE) Nru 2245/2002 għal kull disinn:	
(a) għall-ewwel perjodu ta' tiġdid – (kull disinn)	31
(b) għat-tieni perjodu ta' tiġdid – (kull disinn)	31
(c) għat-tielet perjodu ta' tiġdid – (kull disinn)	31
(d) għar-raba' perjodu ta' tiġdid – (kull disinn)	31”

Artikolu 2

Dan ir-Regolament għandu jidhol fis-seħh fid-data meta l-Att ta' Ġinevra tal-Ftehim ta' The Hague dwar ir-reġistrazzjoni Internazzjonali tad-Disinni Industrijali tidhol fis-seħh fir-rigward tal-Komunità Ewropea. Id-data tad-dhul fis-seħh tar-Regolament għandha tiġi ppubblikata fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 24 ta' Lulju 2007.

Għall-Kummissjoni
Charlie MCCREEVY
Membru tal-Kummissjoni

DEĊIŻJONIJIET ADOTTATI B'MOD KONĠUNT MILL-PARLAMENT EWROPEW U MILL-KUNSILL

DEĊIŻJONI Nru 878/2007/KE TAL-PARLAMENT EWROPEW U TAL-KUNSILL

tat-23 ta' Lulju 2007

li temenda u testendi d-Deċiżjoni Nru 804/2004/KE li tistabbilixxi programm ta' azzjoni Komunitarju biex jippromwovi attivitajiet fil-qasam tal-protezzjoni ta' l-interessi finanzjarji Komunitarji (il-programm Erkole II)

IL-PARLAMENT EWROPEW U L-KUNSILL ta' L-UNJONI EWROPEA,

l-protezzjoni ta' l-interessi finanzjarji tal-Komunità, u li jwettqu l-ghanijiet previsti fil-Programm Erkole għall-perjodu bejn l-2004 u l-2006.

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 280 tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Qorti ta' l-Awdituri ⁽¹⁾,

Filwaqt li jaġixxu skond il-proċedura stabbilita fl-Artikolu 251 tat-Trattat ⁽²⁾,

Billi:

(1) Il-Komunità u l-Istati Membri poġġew l-oġġettiv għalihom infushom li jiġġieldu kontra l-frodi u kull attività illegali ohra li taffettwa l-interessi finanzjarji tal-Komunità, inkluż il-kuntrabandu ta' sigaretti u l-falsifikazzjoni. Għandu jsir użu ta' kull mezz disponibbli sabiex jinkiseb dak l-oġġettiv, filwaqt li jinżammu kif inhuma d-distribuzzjoni u l-bilanċ attwali tar-responsabbiltajiet bejn il-livell nazzjonali u dak Komunitarju.

(2) Attivitajiet li jkollhom l-ghan li jagħtu informazzjoni ahjar, li jwettqu studji u li jipprovdu tahrig jew għajnuna teknika jgħinu hafna biex itejbu l-protezzjoni ta' l-interessi finanzjarji tal-Komunità.

(3) L-appoġġ għal dawn l-inizjattivi fil-forma ta' għotjiet halaq il-possibiltà fil-passat li jitjebu l-attivitajiet tal-Komunità u ta' l-Istati Membri fil-ġlieda kontra l-frodi u

(4) L-Artikolu 7(a) tad-Deċiżjoni Nru 804/2004/KE tal-Parlament Ewropew u tal-Kunsill ⁽³⁾ jehtieg li l-Kummissjoni tippreżenta lill-Parlament Ewropew u lill-Kunsill rapport ta' l-Uffiċju Ewropew ta' Kontra l-Frodi (OLAF) dwar l-implimentazzjoni tal-programm Erkole u dwar jekk ikunx xieraq li jitkompla. Il-konklużjonijiet ta' dan ir-rapport jiddikjaraw li l-ghanijiet stabbiliti mill-programm Erkole ntlahqu. Ir-rapport jagħmel rakkomandazzjoni li l-programm jiġi estiż għall-perjodu bejn l-2007 u l-2013.

(5) Biex ikunu kkonsolidati l-attivitajiet tal-Komunità u ta' l-Istati Membri fil-qasam tal-protezzjoni ta' l-interessi finanzjarji tal-Komunità, inkluża l-ġlieda kontra l-kuntrabandu u l-falsifikazzjoni tas-sigaretti, il-programm il-ġdid għandu jiġbor flimkien l-ispejjeż operattivi kollha relatati ma' l-attivitajiet ġenerali tal-ġlieda kontra l-frodi tal-Kummissjoni (OLAF) f'att bażiku uniku.

(6) L-ghoti ta' għotjiet u ta' kuntratti ta' akkwist pubbliku biex jippromwovi u jimplimenta l-programm għandu jitwettaq skond id-dispożizzjonijiet tar-Regolament tal-Kunsill (KE, Euratom) Nru 1605/2002 tal-25 ta' Gunju 2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej ⁽⁴⁾ u r-regoli ta' implimentazzjoni tiegħu. Huwa xieraq li l-ghotjiet operattivi jiġu eklużi mill-programm minhabba li fil-passat dawn ma kinux użati bħala mezz biex jappoġġjaw l-inizjattivi.

(7) L-Istati li qed jaderixxu u daww kandidat għandhom ikunu jistgħu jipparteċipaw fil-programm Erkole II skond memorandum ta' ftehim li għandu jiġi mfassal skond il-ftehim ta' qafas rispettivi.

⁽¹⁾ ĠU C 302, 12.12.2006, p. 41.

⁽²⁾ Opinjoni tal-Parlament Ewropew tat-13 ta' Frar 2007 (għadha mhux publikata fil-Gurnal Uffiċjali) u Deċiżjoni tal-Kunsill tat-28 ta' Gunju 2007.

⁽³⁾ ĠU L 143, 30.4.2004, p. 9.

⁽⁴⁾ ĠU L 248, 16.9.2002, p. 1. Ir-Regolament kif emendat bir-Regolament (KE, Euratom) Nru 1995/2006 (ĠU L 390, 30.12.2006, p. 1).

(8) Din id-Deċiżjoni tistabbilixxi, għat-tul kollu tal-programm, pakkett finanzjarju li jikkostitwixxi l-ammont ta' referenza prinċipali, fis-sens tal-punt 37 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina tal-baġit u l-amministrazzjoni finanzjarja tajba ⁽¹⁾, għall-awtorità tal-baġit matul il-proċedura baġitarja annwali,

(e) it-tkattir u l-intensifikazzjoni tal-miżuri fl-oqsma identifikati bħala dawk l-aktar sensittivi, b'mod partikulari fil-qasam tal-kuntribandu u l-falsifikazzjoni tas-sigaretta.

(2) Għandu jiddaħhal l-Artikolu li ġej:

IDDEĊIDEW KIF ĠEJ:

Artikolu 1

Emendi

Id-Deċiżjoni Nru 804/2004/KE hija b' dan emendata kif ġej:

(1) L-Artikolu 1 għandu jinbidel b' dan li ġej:

“Artikolu 1

Objettivi tal-programm

1. Din id-Deċiżjoni tistabbilixxi programm ta' azzjoni Komunitarju sabiex jippromwovi attivitajiet fil-qasam tal-protezzjoni ta' l-interessi finanzjarji tal-Komunità. Il-programm għandu jissejjaħ il-programm Erkole II (minn hawn 'il quddiem imsejjah 'il-programm').

2. Il-programm għandu jippromwovi attivitajiet skond il-kriterji ġenerali stabbiliti f'din id-Deċiżjoni. Għandu jikkonċentra fuq l-oġġetti li ġejjin b'mod partikulari:

(a) it-titjib tal-kooperazzjoni transnazzjonali u multidixxiplinarja bejn l-awtoritajiet ta' l-Istati Membri, il-Kummissjoni u l-OLAF;

(b) il-bini ta' networks fl-Istati Membri, fil-pajjiżi aderenti u fil-pajjiżi kandidati kollha – skond memorandum ta' ftehim – li jiffaċilitaw l-iskambju ta' informazzjoni, esperjenza u l-aħjar Prattika, filwaqt li jirrispettaw ukoll it-tradizzjonijiet distinti ta' kull Stat Membru;

(ċ) l-ghoti ta' appoġġ tekniku u operazzjonali lill-awtoritajiet ta' l-infurzar tal-liġi ta' l-Istati Membri fil-ġlieda tagħhom kontra attivitajiet transkonfinali illegali, li jenfasizza l-appoġġ għall-awtoritajiet tad-dwana;

(d) li, mingħajr ma titnaqqas l-effikaċja operattiva, jinstab bilanċ ġeografiku permezz ta' l-inkluzjoni, jekk ikun possibbli, ta' l-Istati Membri, il-pajjiżi li qed jaderixxu u l-istati kandidati kollha – skond memorandum ta' ftehim – fl-attivitajiet iffinanzjati taht il-programm;

“Artikolu 1a

Attivitajiet

Il-programm għandu jkun implimentat permezz ta' l-attivitajiet li ġejjin fil-qasam tal-protezzjoni ta' l-interessi finanzjarji tal-Komunità, inkluż fil-qasam tal-prevenzjoni u l-ġlieda kontra l-kuntribandu u l-falsifikazzjoni tas-sigaretta:

(a) għajnuna teknika għall-awtoritajiet nazzjonali permezz ta':

(i) l-ghoti ta' għarfien speċifiku, tagħmir u għodda tat-teknoloġija ta' l-informatika (IT) li jiffaċilitaw il-kooperazzjoni transnazzjonali u l-kooperazzjoni ma' l-OLAF,

(ii) l-appoġġ għal operazzjonijiet kongunti,

(iii) it-titjib fl-iskambji tal-persunal;

(b) tahriġ, seminars u konferenzi li jkollhom l-għan li:

(i) jrawmu għarfien aħjar tal-mekkaniżmi Komunitarji u nazzjonali,

(ii) jagħmlu skambju ta' esperjenza bejn l-awtoritajiet rilevanti fl-Istati Membri, fil-pajjiżi li qed jaderixxu u fil-pajjiżi kandidati,

(iii) jikkoordinaw l-attivitajiet ta' l-Istati Membri, tal-pajjiżi li qed jaderixxu, tal-pajjiżi kandidati u ta' pajjiżi terzi,

(iv) ixerrdu l-għarfien, b'mod partikulari dak ta' natura operattiva,

(v) jappoġġjaw attivitajiet ta' riċerka ta' livell għoli, inklużi studji,

(vi) itejbu l-kooperazzjoni bejn il-prattikanti u l-akkademici,

(vii) jissensibilizzaw lill-ġudikatura u lill-fergħat ohra tal-professjoni legali għall-harsien ta' l-interessi finanzjarji tal-Komunità;

⁽¹⁾ ĠU C 139, 14.6.2006, p. 1.

(ċ) appoġġ permezz ta':

- (i) l-iżvilupp u l-ghoti ta' ġabriet ta' data u għodod ta' l-IT speċifiċi li jiffacilitaw l-aċċess għad-data u l-analiżi tagħha,
- (ii) zieda fl-iskambju tad-data,
- (iii) l-iżvilupp u l-ghoti ta' għodod ta' l-IT għall-investigazzjonijiet u għax-xogħol ta' monitoraġġ u intelliġenza."

(3) L-Artikolu 2 għandu jinbidel b'dan li ġej:

"Artikolu 2

Finanzjament Komunitarju

1. Il-finanzjament Komunitarju jista' jiehu l-forom ġuridici li ġejjin skond ir- Regolament (KE, Euratom) Nru 1605/2002:

(a) għotjiet;

(b) kuntratti ta' akkwist pubbliku.

2. Sabiex jikkwalifikaw għal għotja Komunitarja għal attività' maħsuba sabiex thares l-interessi finanzjarji tal-Komunità, il-benefiċjarji ta' l-għotjiet għandhom jikkonformaw mad-dispożizzjonijiet stabbiliti f'din id-Deċiżjoni. Din l-attività' għandha tkun konformi mal-prinċipji bażiċi ta' l-attività' tal-Komunità' fil-qasam tal-harsien ta' l-interessi finanzjarji tal-Komunità' u tqis il-kriterji speċifiċi stabbiliti fis-sejthiet għal proposti relatati, skond il-prioritajiet stabbiliti fil-programm annwali ta' għotjiet li jagħti d-dettalji tal-kriterji ġenerali stabbiliti f'din id-Deċiżjoni.

3. Il-finanzjament Komunitarju għandu jkopri, permezz tal-kuntratti ta' akkwist pubbliku jew bl-ghoti ta' għotjiet, l-ispejjeż operattivi marbuta ma' l-attivitajiet fil-qasam tal-protezzjoni ta' l-interessi finanzjarji tal-Komunità.

4. L-attivitajiet imwettqa mill-korpi li jistghu jirċievu finanzjament Komunitarju (Kuntratt ta' akkwist pubbliku jew għotja) taht il-programm għandhom ikunu taht l-intestatura ta' azzjonijiet immirati lejn it-tishih tal-miżuri Komunitarji sabiex iharsu l-interessi finanzjarji u għandhom iwettqu l-oġettivi ta' interess ġenerali Ewropew f'dan il-qasam jew oġettiv li huwa parti mill-politika ta' l-Unjoni Ewropea f'dan il-qasam."

(4) Għandhom jiddahhlu l-Artikoli li ġejjin:

"Artikolu 2a

Korpi eliġibbli għall-finanzjament Komunitarju

Il-korpi li ġejjin għandhom ikunu eliġibbli għall-finanzjament Komunitarju taht il-programm:

(a) l-amministrazzjonijiet nazzjonali jew reġjonali kollha ta' Stat Membru jew pajjiż barra l-Komunità, kif definit fl-Artikolu 3, li jippromwovu t-tishih ta' l-azzjoni Komunitarja sabiex jiġu mharsa l-interessi finanzjarji tal-Komunità,

(b) l-istituti ta' riċerka u edukazzjoni kollha li kellhom personalità ġuridika għal mill-inqas sena u li huma stabbiliti u joperaw fi Stat Membru jew f'pajjiż barra l-Komunità, kif definit fl-Artikolu 3, u li jippromwovu t-tishih ta' l-azzjoni Komunitarja sabiex jiġu mharsa l-interessi finanzjarji tal-Komunità,

(ċ) il-korpi kollha bla finijiet ta' qligħ li kellhom personalità ġuridika għal mill-inqas sena u li huma stabbiliti jew joperaw fi Stat Membru jew f'pajjiż barra l-Komunità, kif definit fl-Artikolu 3, u li jippromwovu t-tishih ta' l-azzjoni Komunitarja sabiex jiġu mharsa l-interessi finanzjarji tal-Komunità.

Artikolu 2b

Għażla tal-benefiċjarji

Korpi intitolati li jirċievu għotja għal attività' skond l-Artikolu 2a għandhom jintgħażlu abbażi ta' sejthiet għal proposti, skond il-prioritajiet stabbiliti fil-programm ta' għotjiet annwali, li jiddettalja il-kriterji ġenerali stabbiliti f' din id-Deċiżjoni. Għotjiet mogħtija għal attività' koperta bil-programm għandha tilhaq il-kriterji ġenerali stabbiliti f' din id-Deċiżjoni.

Artikolu 2c

Kriterji għall-evalwazzjoni ta' l-applikazzjonijiet għal għotjiet

L-applikazzjonijiet għal għotjiet għal attivitajiet għandhom jiġu evalwati fid-dawl ta':

(a) il-konsistenza ta' l-attività' proposta f'rabta ma' l-oġettivi tal-programm,

(b) il-komplementarjetà ta' l-attività' proposta ma' attivitajiet meġhuna oħrajn,

(ċ) il-fattibilità ta' l-attività' proposta, jiġifieri l-possibilità reali li tista' titwettagħ bl-użu tal-mezzi proposti,

(d) il-proporzjon bejn spiża u gwadann ta' l-attività' proposta,

(e) l-utilità miżjuda ta' l-attività' proposta,

(f) id-daqs tal-pubbliku mmirat mill-attività proposta,

(g) l-aspetti transnazzjonali u multidixxiplinarji ta' l-attività proposta,

(h) l-ambitu ġeografiku tal-mizura proposta.

Artikolu 2d

Spiza eliġibbli

Skond l-Artikolu 2(4), meta tiġi kkalkulata l-ghotja, għandha titqies biss l-ispiża mehtieġa għall-implimentazzjoni b'suċċess ta' l-attività.

Spiza marbuta mal-partecipazzjoni tar-rappreżentanti tal-pajjiżi tal-Balkani li jiffurmaw parti mill-proċess ta' stabilizzazzjoni u ta' assoċjazzjoni għall-pajjiżi ta' l-Ewropa tax-Xlokk (*), il-Federazzjoni Russa, il-pajjiżi koperti mill-Politika Ewropea tal-Viċinat (**), u ċerti pajjiżi li magħhom il-Komunità kkonkludiet ftehim għal assistenza reċiproka fi kwistjonijiet doganali, għandha tkun eliġibbli wkoll.

(*) L-Albanija, il-Bosnija u Herzegovina, il-Kroazja, l-ex Repubblika Jugosłava tal-Maċedonja, il-Montenegro u s-Serbja.

(**) L-Alġerija, l-Armenja, l-Azerbajġan, il-Belarus, l-Eġittu, il-Ġeorġja, l-Iżrael, il-Gordan, il-Libanu, il-Libja, il-Marokk, il-Moldova, l-Awtorità Palestinjana, is-Sirja, it-Tuneżija u l-Ukraina."

(5) L-Artikolu 3 għandu jiġi emendat kif ġej:

(a) Il-punt (a) għandu jinbidel bit-test li ġej:

"(a) l-istati li qed jaderixxu;"

(b) Il-punti (c) u (d) għandhom jinbidlu b'dan li ġej:

"(c) il-pajjiżi kandidati assoċjati ma' l-Unjoni Ewropea skond il-kundizzjonijiet previsti fil-ftehim ta' assoċjazzjoni jew fil-protokoll addizzjonali tagħhom dwar il-partecipazzjoni fil-programmi Komunitarji konkluzi jew li jridu jiġu konkluzi ma' dawk il-pajjiżi."

(6) L-Artikolu 4 għandu jiġi mibdul b' dan li ġej:

"Artikolu 4

Implimentazzjoni

Il-finanzjament Komunitarju għandu jiġi implimentat skond ir-Regolament (KE, Euratom) Nru 1605/2002."

(7) L-Artikolu 5 għandu jiġi emendat kif ġej:

(a) Il-paragrafu 1 (b) għandu jinbidel b'dan li ġej:

"(b) 80 % tan-nefqa eliġibbli għal miżuri ta' tahrig, għal promozzjoni ta' skambju ta' persunal speċjalizzat u għaż-żamma ta' seminars u konferenzi, kemm-il darba l-benefiċjarji jkunu dawk imsemmija fl-Artikolu 2a(a);"

(b) Il-paragrafu 1 (c) għandu jinbidel b'dan li ġej:

"(c) 90 % tan-nefqa eliġibbli għaż-żamma ta' seminars u konferenzi, eċċ., kemm-il darba l-benefiċjarji jkunu dawk imsemmija fl-Artikolu 2a(b) u (c)."

(c) Il-Paragrafu 2 għandu jiġi mħassar.

(8) Għandu jiddahhal l-Artikolu li ġej:

"Artikolu 5a

Kontrolli u verifiki

1. Il-benefiċjarju ta' għotja għandu jiżgura li, fejn ikun applikabbli, id-dokumenti ta' prova li jinsabu fil-pussess ta' l-imsieħba jew tal-membri jkunu għad-dispożizzjoni tal-Kummissjoni.

2. Il-Kummissjoni tista' twettaq verifika ta' l-użu li jkun sar mill-finanzjament tal-Komunità jew permezz tal-persunal tagħha stess jew permezz ta' korp estern ikkwalfikat li tagħzel hi. Dawn il-verifiki jistgħu jitwettqu matul il-perjodu ta' validità kollu tal-kuntratt jew ftehim u għal perjodu ta' hames snin mill-aħhar pagament. Fejn ikun xieraq, ir-riżultati tal-verifika jistgħu jwasslu għal deċizjonijiet ta' rkupru mill-Kummissjoni.

3. Il-persunal tal-Kummissjoni u l-persunal estern awtorizzat mill-Kummissjoni għandu jkollhom drittijiet xierqa ta' aċċess għal siti u bini fejn titwettaq l-azzjoni u għall-informazzjoni kollha, inkluża informazzjoni f'format elettroniku, mehtieġa biex jitwettqu dawn il-verifiki msemmija fil-paragrafu 2.

4. Il-Qorti ta' l-Awdituri u l-OLAF għandhom igawdu mill-istess drittijiet, speċjalment mid-drittijiet ta' aċċess, bħall-persuni msemmija fil-paragrafu 3.

5. Barra minn hekk, sabiex jitharsu l-interessi finanzjarji tal-Komunità kontra l-frodi u irregolaritajiet ohrajn, il-Kummissjoni għandha twettaq kontrolli u spezzjonijiet fuq il-post taht dan il-programm skond ir-Regolament tal-Kunsill (Euratom, KE) Nru 2185/96 (*). Fejn ikun mehtieg, l-investigazzjonijiet għandhom jitwettqu mill-OLAF u għandhom ikunu regolati mir-Regolament (KE) Nru 1073/1999 tal-Parlament Ewropew u tal-Kunsill (**);

(*) ĠU L 292, 15.11.1996, p. 2.

(**) ĠU L 136, 31.5.1999, p. 1."

(9) L-Artikolu 6 għandu jiġi emendat kif ġej:

(a) Il-paragrafu 1 għandu jinbidel b'dan li ġej:

"1. Il-Programm huwa estiż mill-1 ta' Jannar 2007 u jispicċa fil-31 ta' Diċembru 2013."

(b) Il-paragrafu 2 għandu jinbidel b'dan li ġej:

"2. Il-pakkett finanzjarju għall-implimentazzjoni ta' dan il-programm għall-perijodu 2007 sa 2013, għandu jkun ta' EUR 98 525 000."

(10) L-Artikolu 7 għandu jinbidel b'dan li ġej:

"Artikolu 7

Monitoraġġ u evalwazzjoni

Il-Kummissjoni (OLAF) għandha tippovdi lill-Parlament Ewropew u lill-Kunsill informazzjoni annwali dwar ir-riżultati tal-programm. Għandha tiġi inkluża informazzjoni dwar il-konsistenza u l-komplementarjetà ma' programmi u attivitajiet ohrajn fil-livell ta' l-Unjoni Ewropea.

Sal-31 ta' Diċembru 2010, għandha ssir evalwazzjoni indipendenti ta' l-implimentazzjoni tal-programm, inkluż eżami tar-rendiment u tal-kisba ta' l-oġettivi tal-programm.

Sal-31 ta' Diċembru 2014 il-Kummissjoni, abbażi ta' data mill-OLAF, għandha tippreżenta rapport lill-Parlament Ewropew u lill-Kunsill dwar il-kisba ta' l-oġettivi tal-programm."

(11) Għandu jiddahhal l-Artikolu li ġej:

"Artikolu 7a

Immaniġġjar tal-programm

Fuq il-bażi ta' analizi ta' l-effettività fl-infiq, il-Kummissjoni tista' timpjega esperti u tagħmel użu minn kwalunkwe forma oħra ta' għajjuna teknika u amministrattiva li ma tinvolvi dmirijiet ta' awtorità pubblika mogħtija biex isiru minn barra skond kuntratti ta' servizz ad hoc. Hi tista' wkoll tiffinanzja studji u torganizza laqgħat ta' esperti biex tiffaċilita l-implimentazzjoni tal-programm, u tiegħu miżuri ta' informazzjoni, pubblikazzjoni u tixrid marbuta b'mod dirett mat-twettiq ta' l-oġettivi tal-programm."

(12) L-Anness għandu jithassar.

Artikolu 2

Dhul fis-sehh

Din id-Deċiżjoni għandha tidhol fis-sehh fil-jum wara l-pubblikazzjoni tagħha fil-Ġurnal Uffiċjali ta' l-Unjoni Ewropea.

Magħmul fi Brussell, 23 ta' Lulju 2007.

Għall-Parlament Ewropew

Il-President

H.-G. PÖTTERING

Għall-Kunsill

Il-President

L. AMADO

II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obbligatorja)

DEĊIŻJONIJIET

KUMMISSJONI

DEĊIŻJONI TAL-KUMMISSJONI

tat-18 ta' Lulju 2007

**li temenda d-Deciżjoni 2006/802/KE dwar laham tal-majjal minn hnieżer li tlaqqmu b'tilqima hajja
attenwata konvenzjonalment fir-Rumanija**

(notifikata taht id-dokument numru C(2007) 3418)

(Test b'relevanza għaż-ŻEE)

(2007/522/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat it-Trattat ta' Adeżjoni tal-Bulgarija u r-Rumanija,

Wara li kkunsidrat l-Att ta' Adeżjoni tal-Bulgarija u tar-Rumanija, u partikolarment l-Artikolu 42 tiegħu,

Wara li kkunsidrat id-Direttiva tal-Kunsill 2001/89/KE tat-23 ta' Ottubru 2001 dwar il-miżuri tal-Komunità għall-kontroll tad-deni klassiku tal-hnieżer ⁽¹⁾, u b'mod partikolari l-Artikolu 19(3) tagħha,

Billi:

- (1) Id-Deciżjoni tal-Kummissjoni 2006/802/KE tat-23 ta' Novembru 2006 li tapprova l-pjanijiet għall-qerda tad-deni klassiku tal-hnieżer fi hnieżer slavaġ u t-tilqim ta' emergenza ta' daww il-hnieżer u hnieżer fażjendi kontra dik il-marda fir-Rumanija ⁽²⁾ kienet adottata sabiex tikkumbatti d-deni klassiku tal-hnieżer f'dak l-Istat Membru.
- (2) L-Artikolu 4 ta' dik id-Deciżjoni japprova l-pjan imressaq mir-Rumanija quddiem il-Kummissjoni fis-27 ta' Settembru 2006 għat-tilqim ta' emergenza kontra d-deni klassiku tal-hnieżer fażjendi tal-hnieżer b'tilqima hajja attenwata konvenzjonalment ("il-pjan approvat").

- (3) L-Artikolu 5(c) tad-Deciżjoni 2006/802/KE jistipula li r-Rumanija għandha tiżgura li l-laħam tal-majjal miksub mill-hnieżer imlaqqma skond l-Artikolu 4 ta' dik id-Deciżjoni jkun limitat għall-konsum domestiku privat jew għall-forniment dirett, mill-produttur, ta' kwantitajiet żgħar lill-konsumatur finali jew lis-suq lokali fl-istess municiplità u ma jintbagħatx lejn Stati Membri oħra. L-Artikolu 5(b) ta' dik id-Deciżjoni jipprevedi l-immarkar speċjali ta' tali laħam tal-majjal.

- (4) Il-pjan approvat jipprevedi l-moviment ta' hnieżer domestiċi minn azjendi mhux professjonisti u tal-laħam tal-majjal, prodotti tal-hanżir u prodotti sekondarji minn daww il-hnieżer huwa pprojbit, minbarra għal konsum tal-familja fl-azjenda ta' oriġini. Fejn xieraq, annimali hajjin jistgħu jiġu kkummerċjalizzati esklussivament fis-suq lokali.

- (5) Fit-3 ta' Mejju 2007, ir-Rumanija pprezentat lill-Kummissjoni emenda għall-pjan approvat. Il-pjan approvat, kif emendat, jawtorizza, taht ċerti kondizzjonijiet, il-moviment dirett ta' hnieżer minn azjendi iżgħar jew mhux professjonisti u, fejn it-tilqima ta' emergenza b'tilqima hajja attenwata konvenzjonalment twettqet skond l-Artikolu 4 tad-Deciżjoni 2006/802/KE, għand biċċerija li tinsab fl-istess kontea bħal dik ta' l-azjenda ta' l-oriġini jew, jekk ma teżisti l-ebda biċċerija f'dik il-kontea, għand biċċerija li tinsab f'kontea li tmiss magħha.

- (6) Barra minn dan, ir-Rumanija talbet deroga temporanja mill-Artikolu 5(c) tad-Deciżjoni 2006/802/KE sal-31 ta' Awissu 2007 sabiex tkun tista' tikkummerċjalizza l-laħam tal-majjal miksub minn daww il-hnieżer fil-livell ta' kontea fid-dawl tad-diffikultajiet kbar li qamu sabiex jinstab suq lokali suffiċjenti fil-municiplità.

⁽¹⁾ ĠU L 316, 1.12.2001, p. 5. Id-Direttiva kif emendata l-aħħar bid-Direttiva 2006/104/KE (ĠU L 363, 20.12.2006, p. 352).

⁽²⁾ ĠU L 329, 25.11.2006, p. 34.

- (7) L-emenda għall-pjan approvat u t-talba għal deroga mill-Artikolu 5(ċ) tad-Deċiżjoni 2006/802/KE huma kompatibbli ma' l-għan tal-qerda tad-deni klassiku tal-hnieżer fir-Rumanija. Minkejja dan, fl-interessi tas-saħħa ta' l-annimali, id-deroga għandha tkun soġġetta għal ċerti kundizzjonijiet, b'mod partikolari, il-laħam tal-majjal li qed jitqies għandu jkun immarkat b'marka speċjali sabiex tiggarantixxi traċċabilità shiha u ma għandux jintbagħat lejn Stati Membri oħra.
- (8) Id-Deċiżjoni 2006/802/KE għandha għalhekk tiġi emendata skond dan.
- (9) Il-miżuri previsti f'din id-Deċiżjoni huma skond l-opinjoni tal-Kumitat Permanenti dwar il-Katina Alimentari u s-Saħħa ta' l-Annimali,

ADOTTAT DIN ID-DEĊIŻJONI:

Artikolu 1

Id-Deċiżjoni 2006/802/KE hija emendata kif ġej:

- (1) L-Artikolu 4 jinbidel b'dan li ġej:

"Artikolu 4

Pjan għat-tilqim ta' emergenza kontra d-deni klassiku tal-hnieżer ta' hnieżer fazjendi b'tilqima hajja attenwata konvenzjonalment

Il-pjan imressaq mir-Rumanija quddiem il-Kummissjoni fis-27 ta' Settembru 2006, kif emendat bl-emenda ppreżentata lill-Kummissjoni fit-3 ta' Mejju 2007, għat-tilqima ta' emergenza kontra d-deni klassiku tal-hnieżer fi hnieżer ta' l-azjendi b'tilqima hajja attenwata konvenzjonalment, fiż-żona kif stipulata fil-punt 4 ta' l-Anness, huwa approvat."

- (2) Għandu jiddaħhal l-Artikolu 5a li ġej:

"Artikolu 5a

Deroga mill-kondizzjoni stipulata fl-Artikolu 5(ċ)

1. Permezz ta' deroga mill-Artikolu 5(ċ), ir-Rumanija tista' tawtorizza l-kummerċjalizzazzjoni tal-laħam tal-majjal, miksub minn hnieżer imlaqqma skond l-Artikolu 4 għas-suq lokali fl-istess kontea bħall-azjenda ta' l-origini ta' dawk il-hnieżer sakemm huwa:

- (a) kien irreġistrat fil-biċċerija skond l-istruzzjonijiet ta' l-awtorità kompetenti;
- (b) inżamm u nħażen separatament mil-laħam tal-majjal mhux imsemmi f'dan l-Artikolu;
- (c) mmarkat b'marka speċjali ta' saħħa jew ta' identifikazzjoni li:
- (i) hija differenti mill-marki msemmija fl-Artikolu 5(b);
- (ii) ma tistax ma tkunx distinta miit-timbru tal-Komunità, kif imsemmi fl-Artikolu 4 tad-Deċiżjoni 2006/779/KE;
- (d) jista' jintbagħat biss lil stabbilimenti fi hdan l-istess kontea bħall-azjenda ta' l-origini tal-hnieżer;
- (e) huwa akkumpanjat b'ċertifikat mahruġ minn veterinarju uffiċjali, li jispeċifika l-origini, l-identifikazzjoni u d-destinazzjoni tal-laħam tal-majjal.

2. Il-laħam tal-majjal imsemmi fil-paragrafu 1 mhux ser jintbagħat lejn l-Istati Membri l-oħra."

Artikolu 2

Il-Rumanija għandha tiżgura li l-miżuri mehtieġa biex tikkonforma ma' din id-Deċiżjoni jittiehdu immedjatament u tippubblika dawn il-miżuri. Għandha tgħarraġ minnufih lill-Kummissjoni dwar dan.

Artikolu 3

L-Artikolu 1(2) għandu japplika sal-31 ta' Awissu 2007.

Artikolu 4

Din id-Deċiżjoni hija indirizzata lill-Istati Membri.

Magħmula fi Brussell, 18 ta' Lulju 2007.

Għall-Kummissjoni

Markos KYPRIANOU

Membre tal-Kummissjoni